

अष्टमी ज्येष्ठ कृष्ण पक्ष तिथि
(बड़े मंगलवार) पर हाथोज धाम में हुआ
सुन्दरकाण्ड पाठ और विशेष श्रृंगार

बढ़ता राजस्थान

कालवाड़,(नि.स.)। श्री दक्षिणमुखी बालाजी मंदिर हाथोज धाम में बड़े मंगलवार, अष्टमी ज्येष्ठ कृष्ण पक्ष तिथि के पावन अवसर पर फूल बंगला झांकी और विशेष श्रृंगार किया गया। हाथोज धाम महन्त पुरुषोत्तम दास महाराज के सान्निध्य में 108 आसन पर बालाजी का संगीतमय सुंदरकांड पाठ किया गया। हाथोज धाम पीठाधीश्वर स्वामी बालमुकुंदचार्य महाराज ने बताया कि वर्ष के बड़े मंगलवार के अवसर पर संस्था 5 बजे से रात्रि 12 बजे तक संगीतमय सुंदरकांड का पाठ किया गया और संस्था 7.15 बजे महाआरती की गई जिसमे बड़ी संख्या में श्रद्धालुओं का ताता लगा रहा। उन्होंने बताया कि प्रत्येक वर्ष बड़े मंगलवार को फूल बंगला झांकी सजाई जाती है, इसी क्रम में इस वर्ष भी श्री बालाजी जनकल्याण सेवा ट्रस्ट व मंदिर परिकर द्वारा उत्सव के रूप में मनाया गया। सुन्दरकाण्ड जिसमे हनुमान जी की वीरता, भक्ति और बुद्धिमत्ता का अद्भुत वर्णन है। इसके पाठ करने से संकट निवारण, मनोबल वृद्धि और शांति प्राप्त होती है।



बढ़ता राजस्थान

कोटपुतली(बिष्णूराम सैनी)। कोटपुतली-बहरोड़ जिले के बडौंद कस्बे में आमजन की सुविधा के लिए बनाए गए सुलभ शौचालय की हालत दयनीय हो चुकी है। लाखों रुपये की लागत से बस स्टैंड के पास राजकीय आर.आर. सामुदायिक स्वास्थ्य केन्द्र (सीएचसी) परिसर में बना यह शौचालय लंबे समय से बंद पड़ा है और धूल फांक रहा है। नतीजतन, लोगों को सुविधा की जगह असुविधा झेलनी पड़ रही है।16 जुलाई 2016 को लोकार्पित हुआ यह शौचालय कुछ ही समय बाद बंद हो गया। कस्बा घनी आबादी वाला होने के कारण बस अड्डे पर यात्रियों की भारी आवाजाही रहती है। ऐसे में बंद पड़ी सुविधा के कारण यात्रियों और स्थानीय लोगों को भारी दिक्कतों का सामना करना पड़ रहा है। सबसे अधिक परेशानी महिलाओं को उठानी पड़ रही है, जिन्हें मजबूरी में खुले में या दीवारों की आड़ लेकर काम चलाना पड़ता है।स्थानीय लोगों ने कई बार संबंधित अधिकारियों से शौचालय को शुरू करवाने की मांग की है, लेकिन अब तक कोई कार्रवाई नहीं हुई। अधिकारी जिम्मेदारी एक-दूसरे पर खालकर पल्ला झाड़ रहे हैं।

क्या बोले जिम्मेदार?

डॉ. सुरेन्द्र आर्य, सीएचसी चिकित्सा अधिकारी, बडौंद ने बताया, हमने शौचालय संचालन के लिए निविदा निकाली थी, लेकिन कोई एजेंसी लेने को तैयार नहीं हुई।

वहीं राहुल अग्रवाल, कार्यकारी अधिकारी, नगर पालिका बडौंद ने कहा, शौचालय अस्पताल की संपत्ति है, समाधान भी वही करें।

जनता की मांग

कस्बेवासियों ने अब उच्च अधिकारियों से सुलभ शौचालय को जल्द से जल्द चालू कराने की मांग की है ताकि उन्हें बुनियादी सुविधा का लाभ मिल सकेगा।

लिफ्ट देकर महिला को बाइक
सवार दो बदमाशों ने लूटा

बढ़ता राजस्थान

जयपुर(का.स.)।आमरे थाना इलाके में लिफ्ट देकर बाइक सवार दो बदमाशों ने एक महिला को लूट लिया। पुलिस के अनुसार पन्ना मीणा कुड़ निवासी कमला मीणा ने मामला दर्ज करवाया कि वह बाजार से घर लौट रही थी इसी दौरान उसने तेज गर्मी के चलते बाइक सवारों से लिफ्ट मांगी। बाइक सवार बदमाशों ने उसे लिफ्ट दी और उसे जैन मंदिर सागर के पास सुनसान स्थान पर ले गए और उसके गले से सोने का लॉकेट छीनकर ले गए। घटना 20 मई की शाम करीब साढ़े चार बजे की है। इस पर पीड़िता घर पर पहुंची और परिजनों को आपबीती बताई। परिजन उसे लेकर थाने पहुंचे और मामला दर्ज करवाया।

ठेका कर्मचारियों को नियमित करने की योजना पर अड़ंगा,
विभागों ने दी ‘शून्य’ जानकारी आंदोलन की चेतावनी

गजेंद्र सिंह राठौर ने सरकार को चेताया संवेदनहीन अफसरों पर हो कार्रवाई, नहीं तो होगा घेराव

बढ़ता राजस्थान

जयपुर (का . स .) । राजस्थान सरकार द्वारा बजट 2025-26 में ठेका प्रथा समाप्त करने की घोषणा के बाद अब इसे लागू करने की दिशा में कदम उठाए जा रहे हैं। सरकार ने सभी विभागों को निर्देश जारी कर ठेका या प्लेसमेंट एजेंसी के माध्यम से कार्यरत कर्मचारियों की जानकारी मांगी है, ताकि उन्हें नियमित नियुक्ति दी जा सके। लेकिन अधिकांश विभागों ने इस पर %शून्य% कर्मचारी की सूचना भेजकर प्रक्रिया को बाधित कर दिया है। इस मामले को लेकर अखिल राजस्थान राज्य कर्मचारी संयुक्त महासंघ (एकीकृत) के प्रदेश अध्यक्ष गजेंद्र सिंह राठौर के नेतृत्व में जन स्वास्थ्य अभियांत्रिकी, बिजली और चिकित्सा जैसे प्रमुख विभागों की अधिकारियों से मुलाकात की गई। राठौर ने बताया कि विभागों ने यह कहकर पल्ला झाड़ लिया कि हमने सेवाएं ठेकेदार को दे रही हैं, कर्मचारी तो हमारे अधीन ही



नहीं हैं। राठौर ने इस रवैये को कर्मचारियों के प्रति असंवेदनशीलता और नकारात्मक सोच बताया। उन्होंने चेतावनी दी कि अगर ऐसे विभागाध्यक्षों के खिलाफ कड़ी कार्रवाई नहीं हुई, तो ठेका कर्मचारी आंदोलन का रास्ता अपनाएंगे। साथ ही यह भी कहा कि संबंधित विभागों के कार्यालयों का घेराव कर कार्य बाधित किया जाएगा, जिसकी जिम्मेदारी पूरी तरह राज्य सरकार और संबंधित विभागों की होगी। उन्होंने सवाल उठाया कि जब विभाग ठेका कर्मचारियों को कर्मचारी मानने से ही इनकार कर रहे हैं, तो उन्हें नियमित कैसे किया जाएगा ? एक तरफ सरकार

क्रमेण पावरक्रम के नाम पर लाखों करोड़ों रुपये का बजट दे रही है, और दूसरी तरफ विभाग यह कहकर पल्ला झाड़ रहे हैं कि उनके पास कोई ठेका कर्मचारी नहीं है। यह सरकार की मंशा और कर्मचारियों के हितों के साथ सीधा धोखा है। राठौर के साथ जिला स्तर पर चिकित्सा विभाग से नाथू सिंह गुर्जर, जल विभाग से शैलेंद्र शर्मा, विद्युत विभाग से प्रदेश अध्यक्ष विजेंद्र जाखड़, हतिशा सेन सहित कई कर्मचारी प्रतिनिधि मौजूद रहे। उन्होंने कहा कि सभी विभागों के साथ हुई वार्ताओं की हकीकत सरकार के सामने लाकर जल्द ही निर्णायक रणनीति बनाई जाएगी।

शातिर चोर : रैकी करने के बाद कर रहे चोरी,

जहां सीसीटीवी नहीं... वहां ज्यादा चोरियां

इलाज के लिए आ रहे अस्पताल, लूट और चोरी के हो रहे शिकार

- पुलिस अनुसंधान और अस्पताल की जांच में किसी का खुलासा नहीं
- एसएमएस, जयपुरिया, महिला अस्पताल व जनाना में रोजाना औसतन 3 से 5 मामले

बढ़ता राजस्थान

तीन दिन नहीं हो सकी शव की पहचान

- दो महीने पहले एक महिला को एक व्यक्ति अस्पताल की इमरजेंसी में छोड़ कर चला गया। यहां उसकी मौत हो गई। पुलिस ने इमरजेंसी में लगा सीसीटीवी कैमरा देखा तो उसमें कुछ नजर नहीं आया। इस कारण तीन दिन तक महिला का शव मोर्चरी में रखा रहा
- कुछ दिन पहले जयपुर निवासी भूपेन्द्र सिंह एसएमएस अस्पताल में अपनी बहिन को दिखाने आया। वापस आया तो उसकी बाइक चोरी हो चुकी थी।

इनका कहना-

अस्पताल अधीक्षक से कई बार परिसर में सीसीटीवी कैमरे लगवाने के लिए समझाइश कर चुके हैं। नतीजा यह है कि इन पांच अस्पतालों में रोजाना चोरी के 3 से 5 मामले सामने आ रहे हैं।

तेजस्वीनी गौतम
डोसीपी ईस्ट

सीरम इंस्टिट्यूट ऑफ इंडिया ने लॉन्च किया देशभर में
चलने वाला एचपीवी-कैंसर जन जागरूकता अभियान

जयपुर में चिकित्सा विशेषज्ञों ने इस अभियान की आवाज को मजबूती देते हुए एचपीवी से जुड़े कैंसर से बचाव के लिए बरती जाने वाली सावधानियों के बारे में बताया

बढ़ता राजस्थान

जयपुर(का.स.)। सीरम इंस्टिट्यूट ऑफ इंडिया के देशव्यापी जन स्वास्थ्य अभियान के तहत बुधवार को जयपुर में ‘कोन्कर एचपीवी एंड कैंसर कॉन्क्लेव 2025’ लॉन्च किया गया। इस अभियान का लक्ष्य ह्यूमन पेपिलोमावायरस (एचपीवी)के प्रति और यह वाइरस किस तरह सर्वाइकल और अन्य तरह के कैंसर का कारण बनता है उसे लेकर जागरूकता पैदा करना है। इस अभियान का मकसद लोगों में यह जागरूकता लाना है कि जल्दी इलाज के लिए कदम उठाकर इसे कैसे रोका जा सकता है।

भारत भी एचपीवी से संबंधित बीमारियों का बोझ सह रहा है और खास तौर पर सर्वाइकल कैंसर से प्रभावित आबादी की संख्या खासी है। देश में कैंसर से होने वाली महिलाओं की मौतों का यह दूसरा सबसे कारण है। आईसीओ/आईएआरसी इनफार्मेशन सेंटर ऑन एचपीवी एंड कैंसर के मुताबिक भारत में हर साल 1.23 लाख से ज्यादा सर्वाइकल कैंसर के मामले सामने आते हैं और इनमें 77,000 मौतें होती हैं।इसके अलावा गुदा कैंसर के 90हू मामले और लिंग कैंसर के 63हू मामले एचपीवीसे जुड़े होते हैं। कॉन्क्लेव की यह शृंखला सभी चिकित्सकीय विशेषज्ञों, स्वास्थ्य के क्षेत्र में काम करने वाले पेशेवरों और स्थानीय स्तर पर काम करने वाली सोसाइटी को एक मंच प्रदान करती है कि वे आपस में बातचीत और जानकारी को साझा करके इस खतरनाक चुनौती से निपटने के लिए एकजुट हों।

जयपुर के आयोजन में, एचपीवी के मानव स्वास्थ्य पर पड़ने वाले प्रभाव पर विस्तार से चर्चा हुई। इस पैनल में अपोलो मल्टीस्पेशियलिटी अस्पताल के कंसल्टेंट बाल



रोग विशेषज्ञ डॉ. अपूर्वा टाक - एमसीएच, डॉ.एनबी (गायनेकोलॉजिकल ऑन्कोलॉजी), एमएनएमएस, एडिशनल कंसल्टेंट - सर्जिकल (गायनेकोलॉजी) ऑन्कोलॉजी, भगवान महावीर कैंसर हॉस्पिटल एंड रिसर्च सेंटर, डॉ. आशीष अग्रवाल - सीनियर कंसल्टेंट, नियोक्लिनिक चिल्ड्रन सुपर स्पेशियलिटी हॉस्पिटल, डॉ. मोहित वोहरा - डायरेक्टर- सशक चाइल्ड केयर, गैस्ट्रो एंड लिवर सेंटर और सचिव - जयपुर आईएपी के साथ डॉ. अंशु पटोदिया - सीनियर कंसल्टेंट, मीरा हॉस्पिटल; जनरल सेक्रेटरी-आईएससीसीपी, राजस्थान स्टेट ब्रांच और डॉ. बीना आचार्य - सीनियर कंसल्टेंट और हेड, ऑब्स्ट एंड गायनेक प्रिवेंटिव ऑन्कोलॉजिस्ट, राजस्थान हॉस्पिटल, और गवर्निंग कार्डिनल आईसीएमसीएच, नएआरसीएचआई, इंडिया की चेयरपर्सन। सत्र का संचालन

इंस्टीट्यूट ऑफ चाइल्ड हेल्थ के बाल रोग विभाग के प्रोफेसर डॉ. जयदीप चौधरी ने किया। सभी ने इस वाइरस को लेकर तुरंत जागरूकता पैदा करने की आवश्यकता, किशोरों और माता-पिता दोनों तक पहुंचने के महत्व और इससे बचाव में स्वास्थ्य सेवा प्रदाताओं की भूमिका पर प्रकाश डाला।

सभी वक्ताओं ने इस बात परभीजोर दिया कि एचपीवी सिर्फ सर्वाइकल कैंसर तक ही सीमित नहीं है। यह कल्पा, वैजाइना, एनस (गुदा), लिंग और ओरोफेरिक्स (मुख-ग्रसनी) के कैंसर से भी जुड़ा है, जो पुरुषों और महिलाओं दोनों को प्रभावित करता है। 15 से 25 वर्ष की आयु के बीच एचपीवी संक्रमण की आशंका सबसे ज्यादा होने के कारण, प्रारंभिक जागरूकता और समय पर इसे रोकने के लिए कदम उठाए जाना जरूरी है।

परम पूज्य गुरुदेव श्री रामजी बाबा कोकिल जी महाराज
के देवलोकगमन पर शोक सभा का आयोजन किया



बढ़ता राजस्थान

जयपुर(का.स.)। परम पूज्य, प्रातः वन्दनीय, संत शिरोमणि श्री श्री 1008 श्री कटेवा नगर, जयपुर स्थित परमार्थ भवन पर गुरुदेव की दिव्यात्मा की शान्ति हेतु शोक सभा का आयोजन किया। जिसमें गुरुदेव के अन्य शिष्यों द्वारा भावपूर्ण श्रद्धांजलि अर्पित वेदना हो रही है, लेकिन इस परम् सत्य को



स्वीकार करना ही निर्यात का विधान है। इसी क्रम में बुधवार दिनांक 21 मई 2025 को सायं 06.00 बजे मोती नगर, कटेवा नगर, जयपुर स्थित परमार्थ भवन पर गुरुदेव की दिव्यात्मा की शान्ति हेतु शोक सभा का आयोजन किया। जिसमें गुरुदेव के अन्य शिष्यों द्वारा भावपूर्ण श्रद्धांजलि अर्पित की गई।

महात्मा ज्योतिबा फूले छात्रावास के छात्रों ने मेन चौराहे पर लगाई पयाऊ, राहगीरों को पिलाया शरबत

बढ़ता राजस्थान

हंसराज सैनी, संदीप, मनीष, केदार, दीपक, प्रकाश, सुनील, रमन, आशीष, अमित सैनी सहित अन्य छात्र मौजूद रहे।छात्रों ने बताया कि गर्मी के मौसम में प्यासे राहगीरों के लिए यह छोटा सा प्रयास उन्हें राहत पहुंचाने के उद्देश्य से किया गया है। उन्होंने समाज के अन्य युवाओं से भी ऐसे सेवा कार्यों में भाग लेने की अपील की।स्थानीय लोगों ने इस पहल की भूरी-भूरी प्रशंसा की और छात्रों के सेवा भाव को प्रेरणादायक बताया।



फाइल फोटो

इस अस्पताल की ये स्थिति

एसएमएस

- 90 सीसीटीवी कैमरे निगरानी के लिए लगे हैं
- जिन जगहों पर चोरी की घटनाएं हुई हैं वहां सीसीटीवी नहीं है
- अस्पताल के गेट नंबर 2, 5, 6 व मेडिकल कॉलेज के विभागों में घटनाएं ज्यादा हो रही है। यहां भी सीसीटी कैमरे नहीं है।
- रोजाना चोरी के 3 से 5 मामले दर्ज हो रहे थाने में
- 100 से अधिक वाहन चोरी हो चुके इस वर्ष दो माह में ही
- 225 से ज्यादा मोबाइल और पर्स चोरी के मामले आए इस वर्ष

महिला अस्पताल

- यहां निगरानी के लिए 50 कैमरे लगे हैं, लेकिन एक भी कैमरा सही नहीं है
- एक भी घटना का सुराग नहीं लग सका
- आए दिन वाहन, मोबाइल व पर्स चोरी हो रहे हैं

जयपुरिया

- आईसीयू से मशीन चोरी होने का अभी तक सुराग नहीं लगा
- आए दिन पर्स, मोबाइल व वाहन चोरी की वारदातें हो रही है

जनाना

- कुछ स्थानों पर सीसीटीवी लगे हैं, कई जगह कैमरे चालू नहीं हैं

अस्पताल की संपत्तियां भी चोरी

●एसएमएस मेडिकल कॉलेज से तीन लाख मरीजों की जांच का रिकॉर्ड चोरी ●माइक्रोबायोलॉजी में लैब से कोरोना जांच मशीन के लेपटॉप चोरी ●जयपुरिया अस्पताल के आईसीयू से सर्जरी की मशीन चोरी ●महिला अस्पताल से एसी के कॉपर वायर चोरी

उपखण्ड अधिकारी
ने ली अधिकारियों
की बैठक



बढ़ता राजस्थान

कोटपुतली(बिष्णूराम सैनी)। गत दिनों स्थानीय समाचार पत्रों में प्रकाशित समाचार टेलीकॉम कंपनी द्वारा बिना अनुमति खोदी सड़क, शहर की बिजली व पानी व्यवस्था को लेकर बुधवार को उपखण्ड अधिकारी वृजेश कुमार चौधरी की अध्यक्षता में सहायक अभियंता, जेवीवीएनएल, सहायक अभियंता, जन स्वास्थ्य एवं अभियांत्रिकी विभाग, प्रोग्रामर, व सावित्री टेलीकॉम (कैमरा कंपनी) के प्रतिनिधियों के साथ बैठक का आयोजन कर चर्चा की गई।बैठक में सावित्री टेलीकॉम कंपनी को पाबंद किया गया कि भविष्य में शहरी क्षेत्र में कार्य शुरू करने से पहले नियमानुसार कार्य स्वीकृति लें जिससे शहर में अनावश्यक पानी की व्यवस्था, बिजली व्यवस्था व आमजन को असुविधा ना हो। साथ ही कंपनी को साबंद किया गया कि कार्यरत पाईट्स व आगामी साईट्स की लिस्ट भी संबंधित विभागों के साथ साझा करें और आपसी समन्वय कर ही कार्य की शुरुआत की जाए।बैठक में थाना क्षेत्र कोटपुतली के पीछे के क्षेत्र में पानी लिकेज समस्या को भी तुरंत मौके पर जाकर निस्तारण करने के निर्देश भी संबंधित कंपनी व जन स्वास्थ्य अभियांत्रिकी विभाग को दिये गए। साथ ही शहर में बिजली व पानी व्यवस्था को निरंतर मॉनिटरिंग करने के निर्देश भी संबंधित विभाग को दिए गए ताकि आमजन को किसी प्रकार की असुविधा ना हो।

नगर परिषद के आयुक्त
धर्मपाल चौधरी को हटाया

बढ़ता राजस्थान

कोटपुतली। कोटपुतली। सरकारी कार्यों में लापरवाही बरतने पर कोटपुतली से हटाय़ा धर्मपाल चौधरी को कोटपुतली से लगाया मुख्यालय,लंबे समय से धर्मपाल चौधरी को मिल रही थी शिकायतें,जिला स्तरीय समीक्षा बैठक व अन्य कार्यक्रमों में रहते थे अनुपस्थित,विकास कार्यों और सफाई व्यवस्था रूचि नहीं लेने के अलावा आमजन से दुर्व्यवहार की थी शिकायत,स्वायत्त शासन विभाग के निदेशक व सचिव इंद्रजीत सिंह ने जारी किए आदेश,आगामी आदेश तक बहरोड़ नगर परिषद के आयुक्त नूर मोहम्मद को अतिरिक्त चार्ज दिया ।

मार्बल खंडों से भरा ट्रैक्टर पल्टा ट्रैक्टर पत्थरों के नीचे दबने से चालक सहित 2 की मौत



प्रशासन की अन्देखी से बढ़ रहे हैं हादसे

बढ़ता राजस्थान

राजसमंद (सुरेश बागोरा)। केलवा थाना क्षेत्र में बुधवार को एक बड़ा हादसा होने के साथ ही ट्रैक्टर चालक के साथ ही उसका साथी ट्रैक्टर में भरे मार्बल खंडों के नीचे दबने से मौके पर ही मौत हो गई। थानाधिकारी लक्ष्मणराम विश्‍नोई ने बताया कि मृतक राहुल (18) पुत्र चुडाराम जोगी निवासी मेड़ना थाना आमेद, नारायणलाल (23) पुत्र लहरूलाल भील निवासी आनराडा थाना केलवा जो उमराया से उमटी जाने वाले मार्ग से खदानों की तरफ जाने

वाले मार्ग पर बुधवार सुबह 11 बजे के आस पास क्रेशर प्लांट से मार्बल के खंडे भर कर ट्रैक्टर प्लांट पर ले जाते समय सड़क की ढलान पर अनियंत्रित हो गया जिस पर ट्रैक्टर चालक व साथी कूद कर जान बचाने का प्रयास किया पर खड़ा होने के कारण ट्रैक्टर की ट्रॉली में भरा मार्बल खंडा इन दोनों के ऊपर पलटने से दोनों नीचे दब गए। दबने से घायल दोनों ने चिल्लाते हुए बचाने की बात कहते रहे और आस पास के ग्रामीणों को इन्हें निकलते समय ही दम तोड़ दिया और ग्रामीणों ने हाथों से पत्थर को आधे घंटे से हटाने के बाद दोनों दिखाई दिए। जिन्हें तुरंत केलवा चिकित्सालय में लाया गया जा पर डाक्टर ने दोनों को मृत घोषित कर दिया गया। वहीं जिले में पिछले कुछ समय से ओवरलोड

ट्रैक्टर वाहनों की संख्या में खासी बढ़ोतरी हुई है, जिससे आम जनता को न केवल भारी ट्रैफिक जाम का सामना करना पड़ रहा है, बल्कि रात्रि के दौरान भी यह समस्या और विकराल रूप ले रही है। वहीं प्रमुख सड़कों पर हर समय ओवरलोड वाहनों का चलना एक आम दृश्य बन गया है।

ओवरलोड और बिना रॉयल्टी के चल रहे हैं ट्रैक्टर : केलवा खनन क्षेत्र में इन दोनों मार्बल के वेस्टेज खंडो से भरे हुए ट्रैक्टर बिना रॉयल्टी और ओवरलोड चल रहे हैं,जिससे हादसे पेश आ रहे हैं,वहीं एक माह पहले ओवरलोड खंडो से भरा हुआ ट्रैक्टर बाइक सवार पर गिर गया जिससे बाइक सवार की मौत हो गई. बिना रॉयल्टी के चल रहे ट्रैक्टरों पर प्रशासन के कार्रवाई नहीं होने से राजस्व का भी नुकसान हो रहा है।

कार्रवाई के नाम पर विभाग करते हैं खानापूर्ति

राजसमंद जिला कलेक्टर के आदेश के बावजूद भी अवैध रूप से ले जाए जा रहे बिना रॉयल्टी के खनिज को पकड़ने में माइनिंग विभाग नाकाम रहता है वहीं हादसे होने के बाद खानापूर्ति के लिए एक या दो ट्रैक्टर पकड़ कर खाना पूर्ति कर दी जाती है, वहीं राजसमंद परिवहन विभाग द्वारा भी सड़क पर चल रहे ओवरलोड वाहनों पर कार्रवाई नहीं करने से आमजन के जीवन पर बन आती है. वहीं राजसमंद जिला कलेक्टर द्वारा जिला परिवहन अधिकारी को निर्देश दिए कि अवैध खनन एवं ओवरलोडिंग पर लाइसेंस और आर सी निरस्तीकरण की कार्रवाई नियमानुसार अमल में लाई जाए।

साहवा सीएचसी में सुविधा विस्तार की दरकार

डिजिटल एक्सरे नहीं होने तथा टीबी रोग की दवा

उपलब्ध नहीं होने से रोगी हो रहे परेशान

- भाजपा प्रतिनिधिमंडल ने सीएचसी का किया भ्रमण, उच्चाधिकारियों से की वार्ता
- पूर्व नेता प्रतिपक्ष राजेंद्र राठौड़ को सुविधा विस्तार की मांगों से करवाया अवगत

बढ़ता राजस्थान

साहवा (कृष्ण कुमार)। करबे के मोहनीदेवी चाचाण राजकीय सामुदायिक स्वास्थ्य केंद्र (सीएचसी) पर आने वाले रोगियों को सीएचसी की समुचित स्वास्थ्य सेवाओं का लाभ नहीं मिला रहा जिसके चलते रोगियों को परेशानी का सामना करना पड़ता है एक तरफ जहां अस्पताल में स्टाफ की कमी के चलते कार्यालय कार्य भी समय पर नहीं होते तो वहीं दूसरी तरफ टीबी रोग जैसी आवश्यक दवाइयां नहीं मिलने पर जर्बुस्तमंद रोगियों को भारी परेशानी उठानी पड़ रही है लेकिन इसके बावजूद भी चिकित्सा महकमा आमजन की परेशानी को समझकर अस्पताल की सुविधाओं को दुरुस्त करने की तरफ ध्यान नहीं दे रहा। आमजन से जुड़ी समस्याओं तथा



सीएचसी में अन्य सुविधाओं की विस्तार की मांग को लेकर भारतीय जनता पार्टी साहवा के प्रतिनिधि मंडल ने सीएचसी का भ्रमण किया तथा विभाग के उच्चाधिकारियों से दूरभाष पर वार्ता कर सीएचसी स्तर की आवश्यक दवाओं की आपूर्ति करवाने सहित अनेक सुविधाओं

विस्तार की मांग रखी, वहीं पूर्व नेता प्रतिपक्ष राजेंद्र राठौड़ से भी वार्ता कर सीएचसी स्तर पर आवश्यक सेवाओं के विस्तार की मांग के बारे में अवगत करवाया। बुधवार को भाजपा पदाधिकारियों द्वारा किए गए सीएचसी भ्रमण के दौरान प्रभारी डॉ राजेंद्र प्रसाद उपस्थित रहे। प्रभारी ने बताया कि


सीएचसी में अकाउंटेंट और क्लर्क की नियुक्ति नहीं होने से कार्यालय कार्य समय पर नहीं हो पा रहे। युवा भाजपा नेता नवल दुदानी ने टीबी की दवाइयां उपलब्ध नहीं होने से मरीजों को हो रही असुविधा के बारे में अवगत करवाया। सीएचसी में डिजिटल एक्सरे फिल्ट्र उपलब्ध नहीं होने से

डिजिटल एक्सरे के अभाव में यहां आने वाले रोगियों को परेशानी उठानी पड़ती है। सीएचसी स्तर पर समुचित स्वास्थ्य सेवाओं के विस्तार सहित अन्य विषयों पर प्रभारी से चर्चा हुई तथा मौके पर सीएमएचओ मनोज शर्मा से दूरभाष पर वार्ता कर समस्याओं से अवगत करवाया, जिस पर सीएमएचओ ने जल्द ही दवाओं की आपूर्ति करवाने सहित अन्य सुविधाओं के विस्तार का आश्वासन दिया। भाजपा प्रतिनिधिमंडल ने समस्याओं के निस्तारण के लिए पूर्व नेता प्रतिपक्ष राजेंद्र राठौड़ से भी वार्ता कर अतिश्रीष्ट ही समाधान करने का आश्वासन दिया। प्रतिनिधि मंडल में नगरपालिका चेयरमैन करमचंद नैण, विद्याधर पारीक, नवल दुदानी, कृष्णलाल बोहरा, भाजपा अल्पसंख्यक मोर्चा के नेता महेंद्र खान कुम्हार शामिल थे।

ज्यूस संचालक की चाकू मार कर की हत्या पोस्टमार्टम कर शव परिरजनों को किया सुपुर्द

बढ़ता राजस्थान

हिंडौन सिटी(अंशु गुप्ता)। बयाना मार्ग स्थित मनोराम पार्क के पास सत्संग भवन की दुकानों में ज्यूस की दुकान कर रहे एक 55 वर्षीय दुकानदार को एक युवक ने चाकू से हमला कर गंभीर रूप से घायल कर दिया, जिसे राजकीय जिला अस्पताल में लेकर आए हालत गंभीर होने पर डॉक्टर जे.पी. मीणा रैफर कर दिया जिसकी सिकंदरा के पास मृत्यु हो गयी।श्रीतला कॉलोनी निवासी 55 वर्षीय घायल देवेंद्र उर्फ केलु पंजाबी पुत्र बलदेव पंजाबी ने बताया कि बुधवार को दोपहर 12.00 बजे करीब



मनोराम पार्क के सामने सत्संग भवनी की दुकान में 25साल से ज्यूस सेंटर की दूकान पर कार्य कर रहा था।एक युवक दुकान पर आया, और बोला कि तुमसे बात करनी है।और बात करने के बहाने दुकान में आ गया। बात करने के

लिए सिड्ढियों की और ले गया। उसने चाकू से पेट सीने,जांच व हाथ पर ताड़ब तोड़ हमला कर गंभीर रूप से घायल कर दिया और मौके से फरार हो गया। आसपास के लोगों ने तुरंत राजकीय जिला अस्पताल भर्ती कराया। अस्पताल की वरिष्ठ सर्जन डॉक्टर जेपी मीणा ने हालत गंभीर होने पर प्राथमिक उपचार कर तुरंत जयपुर रैफर कर दिया जिसकी सिकंदरा के पास मृत्यु हो गई। परिरज शव को बापिस जिला अस्पताल लेकर आये,पोस्टमार्टम के लिये मोचरी पर आया, और बोला कि तुमसे बात करनी है।और बात करने के बहाने दुकान में आ गया। बात करने के

14 वर्षीय बालक का अपहरण कर कुकर्म करने वाला आरोपी गिरफ्तार

बढ़ता राजस्थान

जयपुर (का.स.)। एसएमएस अस्पताल थाना पुलिस ने कार्रवाई करते हुए 14 वर्षीय बालक का अपहरण कर उसके साथ कुकर्म करने वाले आरोपी को गिरफ्तार किया है और साथ ही घटना में उपयोग में ली गई एक दुपहिया वाहन भी जब्त किया गया है। जानकारी के अनुसार आरोपी ने 17 मई के दिन एसएमएस अस्पताल में एक बालक का अपहरण किया था। फिलहाल आरोपी से पूछताछ की जा रही है। पुलिस उपायुक्त जयपुर पूर्व तेजस्वी गौतम ने बताया कि एसएमएस अस्पताल थाना पुलिस ने कार्रवाई करते हुए बालक का अपहरण कर उसके साथ कुकर्म करने वाले आरोपित 40 वर्षीय हेमराज बैरवा निवासी बरीनी जिला टोंक हाल सागनारे सुंदर जयपुर को गिरफ्तार किया है। थानाधिकारी धर्मेन्द्र कुमार ने बताया कि टोंक निवासी एक महिला ने थाने में मामला दर्ज करवाया था कि उसके पति की तबीयत ज्यादा

खराब होने पर एसएमएस अस्पताल की सैकण्ड मंजिल पर सर्जिकल आईसीयू में भर्ती करने के लिए उसकी लड़की व लड़का आईसीयू वार्ड में आ गये। वहीं उसके जेट का लडके को बेड, बिस्तर व ईलाज के दस्तावेज का ध्यान रखने के लिए श्री जी वार्ड में छोड़ दिया था और कुछ देर बाद वह वहां नहीं मिला। जिस पर पुलिस ने मामला दर्ज कर सीसीटीवी कैमरे एवं तकनीकी साधनों की सहायता जानकारी मिली कि एक व्यक्ति एक बाइक बैठा के टोंक रोड की ओर ले गया। अपहृत बालक की तलाश के लिए एसएमएस अस्पताल, जेएलएन मार्ग पर लगे सभी सीसीटीवी कैमरे में वीडियो फुटेज देखते हुये गांधीनगर, जवाहर सर्किल, सांगानेर सदर, चोखी ढाणी, टोंक रोड, होते हुये शिवदासपुरा बरखेड़ा टोल प्लाजा पर दिखाई दिया। जिस पर बालक की तलाश करते हुये पुलिसकर्मि चाय की थडी पर पहुंचे। जहां पर बालक बैठा हुआ मिला। पुलिस ने पूछताछ में सामने आया कि वह वार्ड का रास्ता भूल जाने पर रोड पर आ गया था।

अवैध खनन की एक भी शिकायत हल्के में न लें, प्रभावी कार्रवाई करें, नहीं तो तय होगी जवाबदेही : कलक्टर

- खान, पुलिस और राजस्व विभाग की जॉइंट टीमें सप्ताह में कम से कम दो बार करें औचक निरीक्षण
- जिला कलक्टर बालमुकुंद असावा ने टास्क फोर्स की बैठक में अवैध खनन पर त्वरित एवं प्रभावी कार्रवाई करने के लिए सख्त निर्देश

बढ़ता राजस्थान

राजसमंद (सुरेश बागोरा)। अवैध खनन के विरुद्ध किसी भी शिकायत को अधिकारी हल्के में न लें, जिले का कोई भी कोना हो, अवैध खनन पर प्रभावी रूप से कार्रवाई अमल में लाई जाए, अगर कोताही बरती जो संबंधित अधिकारी की जवाबदेही तय की जाएगी। बुधवार को जिला कलक्टर बालमुकुंद असावा ने सख्त लहजे में अधिकारियों को अवैध खनन के विरुद्ध कार्रवाई करने के निर्देश दिए।वे जिला स्तरीय खनिज विकास, पर्यावरण संरक्षण एवं अवैध खनन निगरानी समिति (टास्क फोर्स) की बैठक



की अध्यक्षता कर रहे थे। इस दौरान एसपी मनीष त्रिपाठी, एडीएम नरेश बुनकर, एसोएफ श्रीकिशन, एसएमई अनिल खमेसरा, एमई प्रथम जिनेश हुमड़, एमई द्वितीय ललित बाछरा, अन्य एएमई, जिला परिवहन अधिकारी अभिजीत सिंह आदि

मौजूद रहे।बैठक में खनिज बजरी सहित अन्य खनिजों की अवैध खनन, निर्गमन, भण्डारण की रोकथाम, वृक्षारोपण एवं पर्यावरण संरक्षण के संबंध में चर्चा, पट्टाधारियों तथा क़ारी लाइसेंस धारकों की समस्याओं, वन संरक्षण अधिनियमों,

पर्यावरण संरक्षण अधिनियमों एवं अन्य संबंधित नियमों को खनन गतिविधियों में प्रभावी रूप से लागू करने को लेकर चर्चा हुई। जिला कलक्टर ने चंद्रभागा नदी में हाल ही में अवैध खनन की समीक्षा के दौरान संतोषप्रद जवाब प्राप्त नहीं होने पर कलक्टर

पूर्व प्रधानमंत्री राजीव गांधी की पुण्य तिथि पर कांग्रेस कार्यकर्ताओं दो मिनट का मौन रखकर श्रद्धांजलि दी

बढ़ता राजस्थान

हिंडौन सिटी(अंशु गुप्ता)। बयाना रोड स्थित विधायक अनीता जाटव के आवास पर बुधवार को पूर्व प्रधानमंत्री राजीव गांधी की पुण्य तिथि मनाई गई। विधायक अनीता जाटव ने नेतृत्व में आयोजित कार्यक्रम में कांग्रेस कार्यकर्ताओं ने राजीव गांधी की तस्वीर पर पुष्प अर्पित किए।कार्यकर्ताओं ने 2 मिनट का मौन रखकर श्रद्धांजलि दी। विधायक अनीता जाटव ने राजीव गांधी के कार्यकाल की उपलब्धियों का विशेष उल्लेख किया। उन्होंने राजीव गांधी की राष्ट्रीय और विदेश नीतियों के बारे में विस्तार से जानकारी साझा की।



कार्यक्रम में संगठन को मजबूत करने के विषय पर भी चर्चा की गई।कार्यक्रम में जिलाध्यक्ष शिवराज मौणा, विक्रम, पूर्व पार्षद गोपेंद्र पावटा, लोकेश गुप्ता, तारा सिंह वैसला, दलवीर सिंह और ब्लॉक अध्यक्ष योगेंद्र सिंह सहित अन्य कांग्रेस कार्यकर्ता उपस्थित रहे।



कार्यकर्ता संवाद में हुआ जन समस्याओं पर मंथन, तिरंगा रैली में जनभागीदारी का आह्वान रेलमगरा में जिले के पहले मण्डल स्तरीय कार्यालय का लोकार्पण समयबद्ध ढंग से पूर्ण हो विकास कार्य- विधायक श्री मेवाड़

बढ़ता राजस्थान

राजसमंद (सुरेश बागोरा)। नाथद्वारा विधानसभा क्षेत्र के लोकप्रिय विधायक विश्वराज सिंह मेवाड़ ने रेलमगरा मंडल का दौरा किया। इस अवसर पर उन्होंने भारतीय जनता पार्टी के प्रथम मंडल स्तरीय कार्यालय का उद्घाटन किया। यह राजसमंद जिले का पहला मंडल स्तर का भाजपा कार्यालय है, जिसे कार्यकर्ताओं के लिए समर्पित किया गया।

कार्यालय उद्घाटन के पश्चात विधायक मेवाड़ ने कार्यकर्ताओं से संवाद किया और मंडल से जुड़ी समस्याएं सुनीं। कार्यकर्ता संवाद के दौरान भाजपा जिला अध्यक्ष श्री जगदीश पालीवाल, रेलमगरा मंडल अध्यक्ष अंबालाल जाट, तिरंगा यात्रा संयोजक अशोक रांका, एवं महेंद्र सिंह चौहान भी उपस्थित रहे।

इस अवसर पर ‘ऑपरेशन सिंदूर’ की सफलता और भारतीय सेना के समर्थन में आयोजित की जा रही ‘तिरंगा रैली’, जो 22 मई को प्रस्तावित है, के बारे में भी जानकारी दी गई। इसके बाद मेवाड़ ने रेलमगरा तहसील में विभिन्न विभागों के अधिकारियों के साथ एक विस्तृत समीक्षा बैठक की। बैठक में सभी विभागों ने

अपने-अपने विकास कार्यों की प्रस्तुति दी। अधिकारियों की समीक्षा बैठक के दौरान बिजली और पानी से संबंधित मुद्दों पर विधायक महोदय ने विशेष गंभीरता दिखाई और संबंधित विभागाध्यक्षों से निर्धारित समय-सीमा में समस्याओं के समाधान के निर्देश दिए। जन स्वास्थ्य अभियंत्रिकी विभाग ने पेयजल परियोजनाओं की स्थिति और आगे की योजना की जानकारी दी, जिसे विधायक ने स्वयं सत्यापित किया और कार्यों को शीघ्र पूर्ण करने के निर्देश दिए।

विधायक ने जोर देते हुए कहा कि समस्त स्वीकृत विकास कार्य समयबद्ध ढंग से पूर्ण हो ताकि आमजन को समय पर लाभान्वित किया जा सके।पीडब्ल्यूडी विभाग ने डीएमएफटी के अंतर्गत स्वीकृत कार्यों की जानकारी दी, जिन पर विधायक ने समय पर पूर्णता के निर्देश दिए।

रेलमंगरा दौरे के अंत में विधायक बनेड़िया पहुंचे और गायत्री सेवा संस्थान द्वारा आयोजित कार्यक्रम में भाग लिया। उन्होंने बच्चों द्वारा बनाए गए प्रोजेक्ट्स और संस्थान द्वारा संचालित सेंटर का निरीक्षण किया। विधायक ने संस्थान के कार्यों की सराहना की।

राजीव गांधी की पुण्यतिथि पर उपजिला अस्पताल में श्रद्धांजलि सभा और मरीजों को फल वितरण राजीव गांधी के विचार और आदर्श प्रेरणा दायक : जगदीश मीणा

बढ़ता राजस्थान



उनकी सेहत का हाल जाना। पूर्व विंडियो कैलाश गुर्जर, विराटनगर विधानसभा क्षेत्र के राजीव गांधी पंचायत राज संगठन सम्यक जगदीश मीणा, प्रधान प्रत्याशी दशरथ यादव और अन्य नेताओं ने इस मौके पर उपस्थित रहकर राजीव गांधी को श्रद्धांजलि दी। कार्यक्रम में पूर्व प्रधानाचार्य सुनिल अग्रवाल, रोहिताश बसेठिया, भागीरथ शर्मा आंतेला, मामराज यादव जयसिंहपुरा, अजय यादव गोवर्धनपुरा, अरविंद यादव, पूर्व सरपंच गणेश सैनी

समेत अन्य कांग्रेस कार्यकर्ता और नेता मौजूद रहे। सभी ने राजीव गांधी की पुण्यतिथि पर उन्हें श्रद्धांजलि दी और मरीजों की स्वास्थ्य संबंधित जानकारी प्राप्त की। कार्यक्रम के दौरान कांग्रेस कार्यकर्ताओं ने राजीव गांधी के आदर्शों को अपनाने और उनके विचारों को जन-जन तक पहुंचाने का संकल्प लिया। इस मौके पर उपस्थित सभी नेताओं और कार्यकर्ताओं ने राजीव गांधी की पुण्यतिथि पर उन्हें श्रद्धांजलि दी और मरीजों की सेवा की।

ने गंभीरता से लेते हुए अधिकारियों को मौके पर दबिश लेकर सख्त कार्रवाई के निर्देश दिए।

कलक्टर ने कहा कि शिकायतें प्राप्त होने पर अधिकारी नजर अंदाज नहीं करें, उसकी तह तक जाएं और कार्रवाई करें। कलक्टर ने कहा कि कार्रवाई अमल में लाई जाए। खान विभाग से कहा कि सिर्फ ज़ुमाना लगाना पर्याप्त नहीं है, एफआईआर अवश्य दर्ज करवाएं और परिवहन विभाग को लाइसेंस और आरसी निरस्तीकरण के लिए लिखें।

विराटनगर में 10 करोड़ की लागत से 32.70 किमी लंबाई की 23 सड़कों का निर्माण कार्य प्रस्तावित

बढ़ता राजस्थान

पावटा (सुशील कुमार बंसल)। राजस्थान के लोक कल्याणकारी बजट घोषणा 2025-26 के अंतर्गत प्रदेश के प्रत्येक विधानसभा क्षेत्र को नॉन पेचेवल सड़कों का नवीनीकरण एवं मिसिंग लिंक सड़कों को 10-10 करोड़ रुपये प्रस्तावित किए गए हैं, जिनमें से 5 करोड़ की नॉन पेचेवल एवं 5 करोड़ की मिसिंग लिंक सड़कों का निर्माण कार्य प्रस्तावित है, विधानसभा क्षेत्र विराटनगर की नॉन पेचेवल सड़कों का नवीनीकरण एवं मिसिंग लिंक सड़कों बनाने हेतु विधायक कुलदीप बनखड़ की अनुशंसा पर 10 करोड़ रुपये की लागत से 32.70 किमी लंबाई की 23 सड़कों की सार्वजनिक निर्माण विभाग द्वारा सैद्धांतिक सहमति जारी हुई है।

राष्ट्रवादी विचारक पुष्पेंद्र कुलश्रेष्ठ की विचार गोष्ठी 23 को बढ़ता राजस्थान

भीलवाड़ा, (अमित शर्मा)। सरकार भारती राजस्थान के तत्वाधान नो विशाल विचार गोष्ठी का आयोजन 23 मई गुरुवार को महाराणा प्रताप सभागार नगर निगम भीलवाड़ा में सायं 7 बजे आयोजित होगी जिसमें प्रखर राष्ट्र विचारक पुष्पेंद्र कुलश्रेष्ठ मुख्य वक्ता के रूप में उपस्थित रहेंगे विचार गोष्ठी की तैयारीयो को लेकर सहकार भारती, भीलवाड़ा जिले की बैठक आज अशोक नगर स्थित संस्कृति मंदिर में सहकार भारती के प्रदेश महामंत्री सी ए सुनील सोमानी कि अध्यक्षता में आयोजित हुई डू विचार गोष्ठी में पुष्पेंद्र कुलश्रेष्ठ सहकारिता से सक्षम समृद्ध भारत विषय पर संबोधित करेंगे सहकार भारती राजस्थान पदाधिकारीयो ने विचार गोष्ठी कि तैयारियो पर विस्तृत चर्चा की गई कार्यक्रम के दौरान सहकार गौरव सम्मान भी दिया जाएगा सरकार भारती मीडिया प्रभारी महावीर समदानी ने जानकारी देते हुए बताया कि इस अवसर पर सरकार भारती भीलवाड़ा जिला अध्यक्ष सुभाष चेचानी, जिला महामंत्री दुर्गा लाल सोनी ,जिला संगठन प्रमुख रामनेश विजयवर्गीय, प्रदेश सह कोष प्रमुख पुनीत सोमानी, जिला कोष प्रमुख नवनील तोतला, सी ए प्रकोष्ठ प्रमुख सी ए मनोज सोनी, विभाग महिला प्रमुख विजया सुराणा, जिला महिला प्रमुख प्रभा सिसोदिया, नगर अध्यक्ष संजय पांडे, नगर संगठन प्रमुख मुकुट बसेर,नगर महिला अध्यक्ष कविता विजयवर्गीय, नगर महिला महामंत्री कमलेश सेठी, जिला उपाध्यक्ष भेरू लाल बालदी, मनीष डाड, मनीष गर्ग सहित संगठन टीम और अन्य गणमान्य लोग उपस्थित रहे।

सेवा कार्य-सैनिक लाईब्रेरी ने बांधे दाना-पानी के परिंडे



बढ़ता राजस्थान

जजावर (पदम शाह)। गर्मी को देखते हुए बेबुबान पक्षियों के लिए कखे के कई घने छायादार पेड़ो पर बुधवार को स्थानीय सैनिक लाईब्रेरी ने संस्था के छात्रों के सहयोग से बेबुबान पक्षियों के लिए दाना पानी की सुविधा करते हुए अलग अलग परिंडे बांधकर सेवाकार्य को अंजाम दिया। लाईब्रेरी निदेशक मनीष नागर ने बताया कि आज पक्षियों के दहराव वाले छायादार पेड़ एवं स्थान चिन्हित कर पांच स्थानो पर पक्षियो के लिए पीने के पानी की सुविधा के लिए परिंडे बांधकर उनमे साफ शीतल पानी भरा गया एवं नियमित रुप से उसकी सार संभाल कर पानी रिफिल का संकल्प लिया गया। नागर ने बताया की इस दौरान दो स्थानो पर पक्षियो के लिए खाली बिना पानी वाले परिंडे भी लगाए गए जिनमे बाजरा एवं चावल मिक्स कर दाना डाला गया।

उद्यमियों को राहत प्रदान करने हेतु नीतियों में किए गए सरलीकरण एवं नवीन ऋण योजनाओं की बैठक आयोजित

बढ़ता राजस्थान

चित्तौड़गढ़,(नि.स.)। राजस्थान वित निगम, भीलवाड़ा शाखा द्वारा उद्यमियों को राहत प्रदान करने हेतु नीतियों में किए गए सरलीकरण एवं नवीन ऋण योजनाओं के प्रचार-प्रसार के उद्देश्य से बुधवार को जिला उद्योग केंद्र एवं वाणिज्य विभाग, चित्तौड़गढ़ में एक बैठक आयोजित की गई। बैठक में शाखा प्रबंधक अशोक मौर्य एवं उप प्रबंधक आलोक निगम द्वारा उपस्थित उद्यमियों को निगम की योजनाओं की जानकारी प्रदान की गई। प्रमुख घोषणाएँ इस प्रकार रही: युवा उद्यमिता प्रोत्साहन योजना के अंतर्गत ब्याज अनुदान सीमा 1.50 करोड़ से बढ़ाकर 2.00 करोड़ की गई। अन्य ऋण योजनाओं में प्रोसेसिंग फीस में 50न की कटौती की गई। नई एमएसएमई ऋण योजना के तहत तकनीकी सुधार व ग्रीन एनर्जी प्रोजेक्ट हेतु ? 20 करोड़ तक ऋण 9.50न ब्याज दर पर उपलब्ध होगा। पलेवसी ऋण योजना में पुनर्भुगतान अवधि 5 वर्ष से बढ़ाकर 7 वर्ष की गई है। बैठक में रीको, जिला उ?द्योग केंद्र के अधिकारियों राहुल देव सिंह महाप्रबन्धक, मोहित सिंह सहायक आयुक्त, भीलवाड़ा के चार्टर्ड अकाउंटेंट तथा विभिन्न उद्यमियों ने भाग लेकर अपनी सक्रिय सहभागिता प्रदान की।

शिव परिवार प्राण प्रतिष्ठा महोत्सव: पांच दिवसीय कार्यक्रम 24 मई से चोमहला में बढ़ता राजस्थान

चौमहला(आविद हुसैन)। श्री राम हनुमान मंदिर परिसर में नव निर्मित मंदिर में शिव परिवार प्राण प्रतिष्ठा महोत्सव की धूम मचने जा रही है। यह पांच दिवसीय महोत्सव 24 मई से शुरू होगा, जिसमें विभिन्न धार्मिक आयोजन हों। [आरोजक परिवार के ईश्वर राठौर के अनुसार, महोत्सव की शुरुआत 24 मई को प्रातः 8 बजे सत्यनारायण मंदिर से कलाश यात्रा के साथ होगी। इसके बाद, 25 से 28 मई तक मंदिर परिसर में यज्ञ होगा, जिसे यज्ञाचार्य पंडित महेंद्र पुरोहित के मार्गदर्शन में संपन्न किया जाएगा।

खाते में एक रुपया नहीं आया और प्रशासन ने मुख्यमंत्री कार्यालय को बता दिया 5 लाख रुपये सफलतापूर्वक भुगतान जिला कलेक्टर कार्यालय ने तलवास अग्निकाण्ड के पीड़ित परिवार को मुआवजे के संदर्भ में भेजी गलत रिपोर्ट, दिवंगत छात्र के पिता ने मुख्यमंत्री को पत्र लिखकर की कार्यवाही की मांग

बढ़ता राजस्थान

बूंदी (अनन्त दाधीच)। तलवास अग्निकांड के बूंदी निवासी पीड़ित परिवार को मुआवजे के संदर्भ में बूंदी जिला कलेक्टर कार्यालय के द्वारा मुख्यमंत्री कार्यालय को गलत रिपोर्ट भेजने का मामला सामने आया है।तलवास अग्निकांड में दिवंगत छात्र रितेश शर्मा के पिता बूंदी नाहर का चोहट्टा निवासी लोकेश शर्मा ने बुधवार को इस मामले में मुख्यमंत्री भजनलाल शर्मा को पत्र लिखकर बूंदी जिला प्रशासन पर उनके परिवार के जख्मो पर मरहम लगाने के बजाय नमक छिड़कने का आरोप लगाया है।

मुख्यमंत्री को पत्र लिखकर कार्यवाही की मांग : बुधवार को मुख्यमंत्री भजनलाल शर्मा को लिखे पत्र में लोकेश शर्मा ने कहा कि उनके पुत्र स्व.रितेश शर्मा की 7 अक्टूबर 2024 को अग्निकांड से मृत्यु हो गयी थी। इसके बाद 7 अप्रैल 2025 को वह न्याय की मांग को



लेकर बूंदी सर्व ब्राह्मण महासभा के प्रतिनिधिमंडल के साथ जयपुर में मुख्यमंत्री भजनलाल शर्मा से मुख्यमंत्री निवास पर मिले थे और न्याय की मांग की थी। प्रतिनिधि मंडल मे महासभा के जिलाध्यक्ष मिथिलेश दाधीच व अन्य प्रबुद्ध गणमान्य लोग सम्मिलित थे। लोकेश शर्मा ने मुख्यमंत्री से इस मामले में दोषी अधिकारियों के विरुद्ध कार्यवाही की मांग की है। शर्मा ने पत्र की प्रति ब्राह्मण

महासभा के जिलाध्यक्ष मिथिलेश दाधीच को भी भेजी है। **कलेक्टर कार्यालय ने भेज दी सफलतापूर्वक भुगतान की रिपोर्ट :** मुख्यमंत्री भजनलाल शर्मा से मिलने के बाद मुख्यमंत्री कार्यालय ने बूंदी जिला कलेक्टर से पीड़ित परिवार को मुआवजे व न्याय के संदर्भ में रिपोर्ट मांगी थी। जिस पर 10 अप्रैल 2025 को कार्यालय जिला कलेक्टर बूंदी के द्वारा मुख्यमंत्री कार्यालय

बढ़ता प्रादेशिक

संविधान बचाओ रैली में कांग्रेस का मोदी सरकार पर तीखा हमला आरक्षण व सामाजिक न्याय खत्म करने की साजिश रचने का आरोप

राजीव गांधी को दी श्रद्धांजलि, भाजपा पर लगाए संविधान तोड़ने के गंभीर आरोप

बढ़ता राजस्थान

भीलवाड़ा, (अमित शर्मा)। अखिल भारतीय कांग्रेस कमेटी के आह्वान और प्रदेश कांग्रेस कमेटी के निर्देशानुसार बुधवार को भीलवाड़ा जिला कांग्रेस कमेटी द्वारा ‘संविधान बचाओ रैली’ का आयोजन किया गया। इस रैली का नेतृत्व जिला कांग्रेस अध्यक्ष अश्वज त्रिपाठी ने किया, जबकि जिला कार्यक्रम प्रभारी प्रभारी उर्मिला योगी, प्रदेश कांग्रेस कमेटी के सचिव विधानसभा प्रभारी कैलाश झालीवाल और पूर्व मंत्री रामलाल जाट की अगुवाई में कार्यकर्ताओं ने केंद्र सरकार की ‘संविधान विरोधी नीतियों’ के विरुद्ध जमकर प्रदर्शन किया। रैली के पश्चात सूचना केंद्र चौराहे पर आयोजित श्रद्धांजलि सभा में कांग्रेसजनों ने पूर्व प्रधानमंत्री भारत रत्न राजीव गांधी को उनके बलिदान दिवस पर पुष्प अर्पित कर याद किया। इस दौरान वक्ताओं ने केंद्र की भाजपा सरकार पर जमकर निशाना साधा। भीलवाड़ा जिला कांग्रेस अध्यक्ष अश्वज त्रिपाठी ने कहा कि भाजपा सरकार लोकतंत्र की हत्या कर रही है। सोनिया गांधी, राहुल गांधी और अन्य विपक्षी नेताओं पर झूठे मुकदमे दर्ज कर लोकतांत्रिक आवाजों को दबाने का



प्रयास किया जा रहा है। देश की जनता महंगाई, बेरोजगारी, शिक्षा और स्वास्थ्य जैसे असल मुद्दों से भटकी रहे, इसके लिए यह सब किया जा रहा है। पूर्व मंत्री रामलाल जाट ने कहा कि आज जरूरत है कि हम पूर्व प्रधानमंत्री स्व. राजीव गांधी के बताए रास्ते पर चलें, जिन्होंने 18 वर्ष के युवाओं को मताधिकार और पंचायत राज संस्थाओं को सशक्त बनाकर लोकतंत्र को जमीनी स्तर तक पहुंचाया। भाजपा

जिस संविधान को तोड़ने की कोशिश कर रही है, कांग्रेस उसे बचाने के लिए सड़क से संसद तक लड़ेगी। प्रदेश कांग्रेस कमेटी के सचिव विधानसभा प्रभारी कैलाश झालीवाल ने अपने संबोधन में कहा कि भाजपा सरकार देश को संविधान से हटाकर एक व्यक्ति की सत्ता में बदलने की कोशिश कर रही है। दो-तिहाई बहुमत की मांग केवल इसलिए है ताकि आरक्षण को खत्म किया जा सके और वंचित वर्गों को

फिर से हाशिए पर धकेला जा सके। उन्होंने आरोप लगाया कि भाजपा आरक्षण, सामाजिक न्याय और लोकतांत्रिक संस्थाओं को व्यवस्थित रूप से कमजोर कर रही है। जिला कार्यक्रम प्रभारी पूर्व राज्य मंत्री उर्मिला योगी ने कहा कि केंद्र सरकार पर जातिगत जनगणना को टालने का भी आरोप लगाया और कहा कि जब तक समाज के वास्तविक आंकड़े सामने नहीं आते, तब तक संसाधनों का न्यायपूर्ण

वितरण असंभव है। भाजपा जातिगत जनगणना से डरती है क्योंकि इससे उनकी वर्गीय राजनीति उजागर हो जाएगी। रैली के दौरान कार्यकर्ताओं ने नारे लगाए ‘संविधान बचाओ, आरक्षण बचाओ’, ‘जातिगत जनगणना कराओ’, ‘भाजपा की तानाशाही नहीं चलेगी’। रैली में महिला कांग्रेस, युवा कांग्रेस, एनएसयूआई, सेवादल सहित बड़ी संख्या में कार्यकर्ताओं ने भाग लिया।

वस्त्रनगरी में अत्यंत उत्साह के साथ निकली तिरंगा रैली उपमुख्यमंत्री ने तिरंगा रैली में वीर शहीदों को अर्पण की भावभीनी श्रद्धांजलि

बढ़ता राजस्थान

भीलवाड़ा, (अमित शर्मा)। ऑपरेशन सिंदूर की सफलता व भारतीय सेना के शौर्य एवं पराक्रम के सम्मान में मंगलवार को जिले में आयोजित तिरंगा रैली अत्यंत हर्ष एवं उल्लास के साथ आयोजित हुई। रैली में ऑपरेशन सिंदूर की सफलता के जश्न में वाहनों का काफिला देशभक्ति के गीत बजाते हुए बढ़ा। शौर्य से भरपूर तिरंगा यात्रा शहर के मुख्य चौराहों से होते हुए राजेंद्र मार्ग विद्यालय पहुंची। मंगलवार को जिले में आयोजित तिरंगा रैली के जरिए उपमुख्यमंत्री डॉ प्रेमचन्द बैरवा ने ऑपरेशन सिंदूर के दौरान शहीद वीर जवानों की श्रद्धांजलि दी, इसी के साथ रैली का शौर्य से भरपूर आगाज हुआ। रैली में बड़ी संख्या में पूर्व सैनिकों ने भी हिस्सा लिया। शहर में कई जगहों पर लोग उत्साह और देशभक्ति के जोशीले नारों और गीतों से जोश से सराबोर नजर आए। बाजारों में तिरंगे झंडे लहराते नजर आए।



भारतीय सेना को ‘ऑपरेशन सिंदूर’ में मिली ऐतिहासिक जीत का जश्न मंगलवार को शहरवासियों ने तिरंगा यात्रा निकालकर मनाया। जिलेवासियों ने आतिशबाजी कर सेना के पराक्रम को सेल्युट किया। हजारों लोगों ने तिरंगा यात्रा में हिस्सा लेकर देश के वीर जवानों के प्रति अपनी एकजुटता दिखाई। रैली में समाज के हर वर्ग के महिला-पुरुष और बच्चे उत्साह के साथ शामिल हुए। दोपहिया और चारपहिया वाहनों का काफिला रैली के रूप में

देशभक्ति के गीत बजाते हुए शहर के मुख्य मार्गों से गुजरा। हाथों में राष्ट्रीय ध्वज लहराते और चेहरे पर भारतीय सैनिकों की बहादुरी व समर्पण के प्रति गर्व की भावना लिए रैली के जरिए राष्ट्रीय एकता का संदेश दिया गया।

महिलाएं और बच्चे भी हाथों में तिरंगा लिए। भारतीय सेना के सम्मान को नमन करने नजर आए। तिरंगा रैली में सांसद दामोदर अग्रवाल, जिला प्रमुख बरजी देवी, वरिष्ठ जनप्रतिनिधि प्रशांत मेवाड़ा, पूर्व मंत्री कालूलाल गुर्जर, स्थानीय

विधायक अशोक कोठारी, मांडल विधायक उदय लाल भड्गणा, आसौद विधायक जब्बर सिंह, सहाड़ा विधायक लादूलाल पितलिया, मांडलगढ़ विधायक गोपाललाल खंडेलवाल, शाहपुरा विधायक लालाराम बेरवा, तिरंगा यात्रा के संयोजक एवं नगर निगम के महापौर राकेश पाठक, पूर्व विधायक विट्ठलशंकर अवस्थी, सहाड़ा के पूर्व विधायक बालूलाल चोधरी, सहित वरिष्ठ जनप्रतिनिधि, अधिकारी एवं बड़ी संख्या में आमजन मौजूद रहे।

जिला मुख्यालय पर आयोजित भाजपा की तिरंगा यात्रा में कपासन के जनप्रतिनिधियों एवं पदाधिकारियों ने भाग लिया



बढ़ता राजस्थान

कपासन (नि.स.)। जिला मुख्यालय चित्तौड़गढ़ पर भाजपा द्वारा आयोजित तिरंगा यात्रा में नगर पालिका कपासन क्षेत्र के जनप्रतिनिधियों एवं पदाधिकारियों द्वारा शिरकत की गयी। जानकारी अनुसार जिला मुख्यालय पर भाजपा द्वारा बुधवार को आयोजित तिरंगा यात्रा में भाजपा नगर मंडल अध्यक्ष कपासन पंकज सिरोया की अगुवाई में नगर पालिका अध्यक्ष मंजूदेवी सोनी,नगर पालिका उपाध्यक्ष एजाज अली,ग्राम सेवा सहकारी समिति कपासन अध्यक्ष एवं पूर्व वरिष्ठ नगर पालिका पार्षद नंदकिशोर टेलर,भाजपा एससी

मोर्चा जिला संयोजक भागीरथ चंदेल,पूर्व नगर पालिका कपासन अध्यक्ष गजेंद्र बाघमारा,महिला मोर्चा नगर अध्यक्ष रानी सिरोया,भाजपा नगर मंडल महामंत्री एवं नपा पार्षद अशोक विजयवर्गीय,किसान मोर्चा अध्यक्ष शंभूलाल बागड़ा,बुध अध्यक्ष मुकेश सिरोया,भाजपा मोर्चा सदस्य सुनीता भदादा,नपा पार्षद वंदना सोनी,विजय श्री सिरोया,नपा अध्यक्ष प्रतिनिधि अलिशो सोनी आदि भाजपा नगर मंडल कपासन के पदाधिकारियों एवं कई कार्यकर्ताओं द्वारा बटुचढकर भाग लिया गया।उक्त तिरंगा यात्रा जिला मुख्यालय पर पाडन पोल से प्रारंभ होकर सुभाष चौक पहुंचकर संपन्न हुई।

भारत रत्न एवं पूर्व प्रधानमंत्री स्व. राजीव गांधी की 34वीं पुण्यतिथि पर नगर कांग्रेस कमेटी कपासन ने श्रद्धासुमन अर्पित किये

बढ़ता राजस्थान

कपासन (नि.स.)। भारत रत्न एवं आधुनिक भारत के निर्माता पूर्व प्रधानमंत्री स्व. राजीव गांधी की 34वीं पुण्यतिथि पर नगर कांग्रेस कमेटी कपासन द्वारा स्थानीय कांग्रेस कार्यालय परिसर में श्रद्धांजलि कार्यक्रम आयोजित किया गया।[जिसमे नगर कांग्रेस कमेटी अध्यक्ष शंकरलाल प्रजापत की अध्यक्षता में कांग्रेस पदाधिकारियों एवं कार्यकर्ताओं द्वारा भारत रत्न एवं आधुनिक भारत के निर्माता पूर्व प्रधानमंत्री स्व. राजीव गांधी के चित्र पर पुष्प एवं माला के साथ श्रद्धासुमन अर्पित किये गये।इसके बाद कांग्रेस पदाधिकारियों द्वारा राजीव गांधी



अमर रहे जब तक सूरज चांद रहेगा राजीव तेरा नाम रहेगा आदि नारों के साथ विचार व्यक्त कर पूर्व प्रधानमंत्री स्व. राजीव गांधी की जीवन एवं उपलब्धियों पर प्रकाश डाला गया।साथ ही वक्ताओं द्वारा भारत देश का संविधान बचाने के लिए कांग्रेस पार्टी को मजबूत कर स्व. राजीव गांधी के अधुरे कार्य को

पूरा करने का आह्वान किया गया। इस मौके पर पूर्व नगर अध्यक्ष हिमांशु बारेगामा,पूर्व कांग्रेस नगर अध्यक्ष कपासन एवं पूर्व वरिष्ठ नगर पालिका पार्षद हाजी अदुल रहमान मंसूरी,पूर्व ब्लॉक कांग्रेस उपाध्यक्ष सैयद अख्तर अली बुखारी,नगर उपाध्यक्ष सूर्यकांत सिरौया,लक्ष्मीनारायण व्यास, आईटी

सेल प्रदेश महासचिव अकरम मंसूरी,प्रवक्ता किशनलाल प्रजापत,दीनबंधु सोमानी,सुनील प्रधान, महासचिव राकेश बारेगामा,देवेन्द्र सेन,पार्षद रोशन सोनी,नगर सचिव इकबाल नीलगर,पूर्व ब्लॉक प्रवक्ता मधुसूदन कुमारत,पार्षद प्रतिनिधि रफीक अंसारी,पूर्व पार्षद छगनलाल जाट,पूर्व नपा पार्षद अशरफ हुसैन, शिवशंकर उपाध्याय,सत्यनारायण चोटिया,गोपाल सेन,बुध अध्यक्ष सत्यनारायण सेन,सूरेश सोमानी, रतनलाल पुर्वीया,जमील खा पटान,गोपाल बारेगामा, कैलाश चंदेल,रामपाल सरग्रा आदि कांग्रेस पदाधिकारी एवं कार्यकर्ता उपस्थित रहे।

अधिवक्ता गण द्वारा एक दिवसीय न्यायिक कार्य स्थगन कर विरोध किया



बढ़ता राजस्थान

चौमहला(आविद हुसैन)। झालावाड़ जिले के अधिभाषक परिषद चौमहला द्वारा बुधवार को एक दिवसीय न्यायिक कार्य स्थगन किया। बार अध्यक्ष भूपेंद्र सिंह ने बताया कि मांगरोल एसडीओ अंजना सहरावत पूर्ण रूप से भ्रष्टाचार में लिप्त है एवं अपने पद का दुरुपयोग कर रही है। अपनी राजनैतिक अप्रोच के चलते मनमानी कर रही है एसडीओ की कार्यशैली को लेकर बारां जिले की अधिभाषक परिषद मांगरोल द्वारा एसडीओ अंजना सहरावत का बहिष्कार किया जा रहा है। तथा उसे हटाने की मांग की जा रही है, इसके समर्थन में अधिभाषक परिषद हाडोती संभाग, राजस्थान द्वारा एक दिवसीय कार्य स्थगन का आह्वान किया गया। जिसके समर्थन में अधिभाषक परिषद चौमहला द्वारा माननीय न्यायालय

अतिरिक्त मुख्य न्यायिक एवं वरिष्ठ सिविल न्यायालय चौमहला तथा न्यायालय उपखंड अधिकारी गंगधार में एक दिवसीय न्यायिक कार्य स्थगित रखा। साथ ही माननीय मुख्यमंत्री राजस्थान सरकार के नाम एसडीओ गंगधार को ज्ञापन दिया एवं मांग की गई कि भ्रष्टाचार में लिप्त एसडीओ अंजना सहरावत मांगरोल को तुरंत प्रभाव से हटाया जाए तथा जांच कमेटी गठित कर दोषी एडीओ के खिलाफ सख्त कार्रवाई की जावे। इस दौरान स्थानीय बार के वरिष्ठ अधिवक्ता सत्यनारायण जोशी, रतनलाल राठौर, मानसिंह परमार, लियाकत अली, बार के सचिव प्रशांत सोनी, कोषाध्यक्ष गोविंद सिंह, अधिवक्ता एहसान मंसूरी,लोकेश त्रिवेदी, विनोद व्यास, राजेंद्र खनवाल, असगर अली, भैरूलाल राठौर, यशवंत सिंह परमार, शिवराज सिंह, मिर्जा कामिल बेग, नेवाल सिंह, कन्हैया लाल प्रजापत, कमल सिंह, रघुनाथ सिंह सहित बार के अधिवक्ता का मौजूद रहे।

‘केकेआर के साथ हुई बेईमानी!’, आईपीएल 2025 से बाहर होने के बाद कोलकाता नाइट राइडर्सने बीसीसीआई पर लगाए गंभीर आरोप

नई दिल्ली।

आईपीएल 2025 भारत और पाकिस्तान के बीच तनाव के चलते 9 मई को स्थगित कर दिया गया था। 10 दिन की देरी के बाद टूर्नामेंट फिर से शुरू हुआ तो बारिश बाधा बन गई। 17 मई से आईपीएल का फिर से आगाज रॉयल चैलेंजर्स बेंगलुरु और कोलकाता नाइटराइडर्स के मैच से हुआ। बेंगलुरु में खेला जाने वाला ये मैच बगैर टॉस के ही बारिश के कारण रह हो गया और दोनों टीमों को एक-एक अंक से संतोष करना पड़ा। ये केकेआर का दूसरा मैच था, जो बारिश की भेंट चढ़ा था। इस मैच के धुलने से केकेआर टूर्नामेंट से बाहर हो गई थी। अब अगले मैचों में बारिश के आसार को देखते हुए बीसीसीआई ने अचानक बीच आईपीएल नियम बदलते हुए मैचों में अतिरिक्त एक घंटा देने का फैसला लिया है, जिस पर केकेआर के सीईओ ने सवाल उठाए हैं।

‘अगर ये नियम तब लागू होता तो’

आईपीएल सीओओ को भेजे गए एक मेल में केकेआर के सीईओ वेंकी मैसूर ने बीसीसीआई पर निशाना साधते हुए शिकायत की है कि सीजन के बीच में लागू किए जा रहे नियमों में और अधिक एकरूपता हो सकती थी। सीईओ ने बताया कि केकेआर और आरसीबी के बीच मैच आईपीएल 2025 के फिर से शुरू होने के बाद पहला मैच था। अगर ये नियम तब लागू किया गया होता तो जरूरी नहीं था कि वह मैच बारिश की वजह से रह हो जाता।

‘पांच ओवर का खेल होने की संभावना होती’

उन्होंने कहा कि मैच से पहले ही बेंगलुरु में बारिश के कारण बाधित होने का उच्च जोखिम था। इसके बाद पूर्वानुमान सभी के सामने था। न केवल मैच रह हो गया, बल्कि अब लागू किया जा रहे अतिरिक्त समय में कम से कम 5 ओवर का खेल होने की संभावना हो सकती है।

‘आप भी समझ सकते हैं कि हम क्यों दुखी हैं’

केकेआर के सीईओ ने कहा कि उस मैच के बारिश की भेंट चढ़ जाने से केकेआर के प्लेऑफ में पहुंचने की संभावना भी खत्म हो गई। इस तरह के तथ्य फैसले और उन्हें लागू करने में असंगतियां इस स्तर के टूर्नामेंट के लिए उचित नहीं हैं। मुझे यकीन है कि आप भी समझ सकते हैं कि हम क्यों दुखी हैं।

सबसे ज्यादा केकेआर पर पड़ी बारिश की मार

बता दें कि बता दें कि केकेआर के 13 मैचों में पांच जीत, छह हार और दो बेनतीजा मैच के साथ कुल 12 अंक हैं। इस सीजन में बारिश की मार सबसे ज्यादा केकेआर पर ही पड़ी है। 26 अप्रैल को उसका पंजाब किंग्स के खिलाफ मैच बारिश के कारण बेनतीजा रहा था। उसके बाद 17 मई को आरसीबी के खिलाफ मैच भी बारिश की भेंट चढ़ गया और ये टीम प्लेऑफ की दौड़ से बाहर हो गई।



3 खिलाड़ी जिन्हें आईपीएल 2026 से पहले एलएसजी हर हाल में करेगी रिटेन



नई दिल्ली। आईपीएल के 18वें सीजन का कारवां लगातार आगे की तरफ अग्रसर है। आईपीएल के इस सीजन में कुछ टीमों का सफर लगभग खत्म हो चुका है, तो वहीं कुछ टीमों के बीच प्लेऑफ की जंग रोचक मोड़ पर खड़ी है। इसी बीच लखनऊ सुपरजायंट्स की टीम इस सीजन निराशाजनक प्रदर्शन के बीच बाहर होने की राह पर खड़ी है।

आईपीएल 2026 में एलएसजी इन 3 खिलाड़ियों को हर हाल में करेगी रिटेन

लखनऊ सुपरजायंट्स की टीम इस सीजन काफी खराब खेली है। लेकिन इसी बीच टीम के कुछ खिलाड़ियों का कमाल का



प्रदर्शन रहा। जिन्हें वो आईपीएल 2026 (आईपीएल 2026) में हर हाल में रिटेन कर सकती है। चलिए आपको इस आर्टिकल में आपको बताते हैं वो 3 खिलाड़ी जिसे लखनऊ सुपरजायंट्स अगले सीजन से पहले हर हाल में कर सकती है रिटेन।

दिवेश राठी

लखनऊ सुपरजायंट्स के अनेकंड युवा स्पिन गेंदबाज दिवेश राठी ने इस सीजन धमाल मचाया है। उन्हें इस सीजन जो मौका मिला उसे उन्होंने दोनों हाथों से भुनाया और ना सिर्फ विकेट निकाले बल्कि रनों पर भी अंकुश लगाया। दिवेश राठी ने इस साल अब तक 12 मैच खेले, जिसमें उन्होंने 14 विकेट हासिल किए हैं। वहीं 8.18 को इकॉनमी से

रन खर्च किए। अब उन्हें एलएसजी की टीम आईपीएल 2026 (आईपीएल 2026) के लिए हर हाल में रिटेन कर सकती है।

मिवेल मार्श

ऑस्ट्रेलिया के स्टार ऑलराउंडर खिलाड़ी मिवेल मार्श आईपीएल के इस सीजन में लखनऊ सुपरजायंट्स से खेल रहे हैं और उन्होंने इस सीजन जबरदस्त बल्लेबाजी खेली है। इस सीजन मिवेल मार्श को ओपनिंग में मौका मिला और वो लगातार अच्छी बल्लेबाजी करते हुए नजर आए। जहां उन्होंने अब तक खेले 11 मैच में 40 के करीब की औसत से 443 रन बनाए हैं। मार्श ने इस सीजन के प्रदर्शन को देखते हुए उन्हें रिटेन किया जाना तय है।

निकोलस पूरन

लखनऊ सुपरजायंट्स के लिए इस सीजन भी रिटेन किए गए स्टार बल्लेबाज निकोलस पूरन का कमाल देखने को मिला है। आईपीएल के इस सीजन निकोलस पूरन का खतरनाक प्रदर्शन देखने को मिला है। जहां उन्होंने एक के बाद एक कई आकर्षक पारियां खेली हैं। जहां उन्होंने अब तक इस सीजन 12 मैच में करीब 200 की स्ट्राइक रेट से 41.36 की औसत से 455 रन बनाए हैं। ऐसे प्रदर्शन के बाद पूरन को स्त आईपीएल 2026 (आईपीएल 2026) में सबसे पहले रिटेन करेंगे।

प्रो कबड्डी लीग 2025

गुजरात जाइंट्स के जयवीर शर्मा बने नए हेड कोच

अहमदाबाद।

प्रो कबड्डी लीग 2025 की प्लेयर ऑक्शन 31 मई से एक जुन तक होने वाली है। इसके पहले, अदानी स्पोर्ट्सलाइन के स्वामित्व वाली गुजरात जाइंट्स ने नए सत्र के लिए रणनीतिक बदलाव करते हुए अपनी कोचिंग स्टाफ में बदलाव किया है। जयवीर शर्मा को गुजरात जाइंट्स का नया हेड कोच नियुक्त किया गया है, जबकि वरिंदर सिंह संधू असिस्टेंट कोच की भूमिका निभाएंगे। तीन दशकों से अधिक अनुभव वाले जयवीर भारतीय कबड्डी के सबसे सम्मानित कोचों में से एक हैं। वह चैंपियनशिप जीतने वाले कोच हैं और उनके पास शानदार रिकॉर्ड के साथ गहन तकनीकी समझ भी है। 1992 से स्पोर्ट्स अथॉरिटी ऑफ इंडिया (साई) के साथ काम कर रहे जयवीर ने कई राष्ट्रीय और अंतरराष्ट्रीय खिलाड़ियों के करियर को आकार दिया है। उनकी कोचिंग में भारतीय टीम ने एशियाई खेलों, कबड्डी वर्ल्ड कप और कई बड़े टूर्नामेंट में गोल्ड मेडल जीते हैं।

जयवीर शर्मा ने प्रेंचंडाजी की ओर से जारी एक बयान में कहा, गुजरात जाइंट्स का हिस्सा बनकर बहुत उत्साहित हूं। मैं टीम में एक निडर और विनम्र सोच विकसित करना चाहता हूं, ताकि हम पीकेएल में सबसे मजबूत दावेदार बन सकें। अदानी स्पोर्ट्सलाइन का धन्यवाद, जिन्होंने मुझ पर भरोसा किया और यह अवसर दिया। मैं ऑक्शन और टीम बनाने के लिए उत्सुक हूं।

2017 से पीकेएल में खेल



रही गुजरात जाइंट्स ने कई सितारों जैसे रोहित गुलिया, सचिन तेंवर, सुनील कुमार, पूर्वशर्मा बैसवाल और पवन सहरावत को निखारा है, जो लीग के अहम खिलाड़ी बन गए हैं। गुजरात जाइंट्स को युवा कोचिंग टैलेंट को मौका देने का भी गर्व है। इसका उदाहरण है मनप्रीत सिंह, जो अब तक पीकेएल के सबसे सफल कोचों में से एक हैं।

इस परंपरा को जारी रखते हुए वरिंदर संधू को टीम में शामिल किया गया है। वरिंदर के पास 17 साल भारतीय सशस्त्र बलों में सेवा का अनुभव है। वे नेतृत्व, अनुशासन और आधुनिक तकनीकी कौशल लेकर आए हैं। वरिंदर जयवीर के मार्गदर्शन में पीकेएल की दुनिया में कदम रखेंगे। वरिंदर भारतीय महिला कबड्डी टीम के हेड कोच रह चुके हैं और 19वें एशियाई खेल 2023 (हांगजो, चीन) और 6वें एशियाई कबड्डी चैंपियनशिप 2025 (ईरान) में कई ऐतिहासिक गोल्ड मेडल जीताए हैं। उन्होंने पंजाब राज्य टीम और भारतीय वायु सेना को भी नेशनल गेम्स 2023 और 2025 में कोचिंग दी है।

वैभव सूर्यवंशी ने धोनी के पैर छुए

धोनी और सैमसन के टी-20 में 350 छक्के पूरे म्हात्रे हैट्रिक चौके लगाने के बाद आउट

नई दिल्ली।

आईपीएल-18 के 62वें मैच में राजस्थान रॉयल्स ने चेन्नई सुपर किंग्स को 6 विकेट से हरा दिया। दिल्ली के अरुण जेटली स्टेडियम में चेन्नई ने पहले बल्लेबाजी करते हुए 8 विकेट पर 187 रन बनाए। जवाब में वैभव सूर्यवंशी की फिफ्टी की बदौलत 17 बॉल रहते आरआर ने टारगेट हासिल कर लिया। मंगलवार को रोचक मोमेंट्स देखने को मिले। एम एस धोनी और संजु सैमसन ने टी-20 में अपने 350 छक्के पूरे किए। नूर अहमद की प्री-हिट बॉल पर सिक्स लगाकर वैभव सूर्यवंशी ने फिफ्टी पूरी की। आयुष म्हात्रे तुषार देशपांडे को हैट्रिक चौके लगाने के बाद अगली बॉल पर आउट हुए।

धोनी से हाथ मिलाने के वक्त वैभव ने छुए पैर

मैच खत्म होने के बाद जब दोनों टीमों के खिलाड़ी एक दूसरे से हाथ मिला रहे थे, तभी धोनी और वैभव का आमना-सामना हुआ। जैसे ही धोनी करीब आए वैभव ने हाथ मिलाने की जगह उनके पैर छू लिए। इसके बाद धोनी ने वैभव की ओर देखा और मुस्कान दी।

युद्धवीर को अपने पहले ओवर में दो विकेट, कॉन्वे-उर्विल आउट

चेन्नई को पारी का दूसरा ओवर डाल रहे युद्धवीर सिंह ने अपने पहले ओवर में दो विकेट झटकें। उन्होंने... चौथी बॉल पर ड्रवोन कॉन्वे को रियान पराग के हाथों कैच कराया। कॉन्वे ने शॉर्ट ऑफ लेंथ बॉल को आगे निकलकर खेला। बॉल, बैट पर सही तरीके से कनेक्ट नहीं हुई। मिड ऑफ पर खड़े रियान पराग ने आसान-सा कैच लपका कॉन्वे 10 रन बनाकर आउट हुए। ओवर की आखिरी बॉल पर युद्धवीर ने उर्विल पटेल को क्वेना मफाका के हाथों कैच कराया। उर्विल मिड ऑन के ऊपर से शॉट खेलना चाहते थे। यहां उनका बैट मुड़ा और क्वेना मफाका ने छलांग लगाकर कैच पकड़ा। उर्विल शून्य पर आउट हुए।



युद्धवीर के ओवर लगातार 2 छक्के लगे :

पारी के चौथे ओवर में युद्धवीर सिंह ने 24 रन दिए। उनके ओवर में दो चौके और दो छक्के लगे। चेन्नई के अश्विन और म्हात्रे ने दो-दो बाउंड्री लगाई। ओवर की चौथी बॉल पर अश्विन ने फिक्क शॉट खेलकर डीप मिडविकेट के ऊपर से सिक्स लगाया। इसके बाद युद्धवीर ने नो बॉल फेंकी, जिस पर अश्विन ने सिंगल ले लिया। वहीं प्री-हिट पर आयुष म्हात्रे ने लॉग ऑन के ऊपर से सिक्स लगा दिया।

म्हात्रे ने हैट्रिक चौके लगाने के बाद आउट

चेन्नई की पारी का छठा ओवर फेंक रहे तुषार देशपांडे की बॉल पर आयुष म्हात्रे ने लगातार तीन चौके जड़ दिए। हालांकि, ओवर की अगली ही बॉल पर वे क्वेन मफाका के डाइविंग कैच से पवेलियन लौट गए।



जायसवाल ने खलील को लगातार 4 बाउंड्री लगाई

यशस्वी जायसवाल ने राजस्थान की पारी की शुरुआत चौके से की। इसके बाद खलील तीसरा ओवर डालने आए जिस पर उन्होंने तीन चौके और एक छक्का लगा दिया। इस ओवर में कुल 19 रन आए।

सूर्यवंशी ने नूर अहमद के ओवर में लगातार 3 बाउंड्री लगाई

8वें ओवर में वैभव सूर्यवंशी ने नूर अहमद की बॉल पर लगातार तीन बाउंड्री लगाई। इनमें एक छक्का और दो चौके शामिल रहे। नूर के इस ओवर से 17 रन आए। वैभव ने पहले मिडविकेट पर सिक्स लगाया। इसके बाद कर प 2 चौके लगा दिए।

प्री-हिट पर सिक्स से वैभव सूर्यवंशी की फिफ्टी

वैभव सूर्यवंशी ने 12वें ओवर में फिफ्टी पूरी की। उन्होंने नूर अहमद के ओवर की 5वीं बॉल पर छक्का लगाया। यह प्री-हिट बॉल थी, क्योंकि नूर अहमद ने पिछली बॉल नो डाली थी।



आखिरी मैच में जीत से संजु सैमसन ने ली राहत की सांस

राजस्थान रॉयल्स के कप्तान संजु सैमसन ने इस जीत के बाद राहत की सांस ली। इस सीजन राजस्थान रॉयल्स 14 मैचों में सिर्फ 4 मैच जीत सकी और 8 अंक ही जुटा सकी। रॉयल्स की इस बेहतरीन जीत के बाद कप्तान संजु सैमसन ने मैच के बाद अपनी टीम की जमकर तारीफ की।

जोफ्रा-संदीप की गैरमौजूदगी में युवा गेंदबाजों ने किया कमाल- संजु सैमसन

राजस्थान रॉयल्स की शानदार जीत के बाद संजु सैमसन ने प्रेजेंटेशन सेरेमनी में कहा कि, हमने इस बार ठान लिया था कि अपनी कमजोरियों को अनदेखा नहीं करेंगे। इसी वजह से लक्ष्य का पीछा करने का फैसला किया। हमारे पास युवा गेंदबाजी आक्रमण था। जोफ्रा आर्चर और संदीप शर्मा की गैरमौजूदगी में युवा गेंदबाजों ने बेहतरीन प्रदर्शन किया और योजना के मुताबिक गेंदबाजी की।

आकाश मधवाल के मुहिट हुए कप्तान संजु सैमसन

संजु सैमसन ने आगे प्लेयर ऑफ द मैच रहे अपनी टीम के तेज गेंदबाज आकाश मधवाल की जमकर तारीफ की। उन्होंने कहा कि, आकाश (मधवाल) लगातार मेहनत कर रहे हैं और उन्होंने शेन बॉन्ड के साथ भी काफी करीब से काम किया है। इसके बाद संजु सैमसन ने ये भी कहा कि, कई मौकों पर

मैच का अंतर इतना कम रहा कि हार-जीत का फैसला कर पाना मुश्किल था।

वैभव सूर्यवंशी को संजु ने बताया भारत का सुनहरा भविष्य

संजु सैमसन राजस्थान रॉयल्स के 14 साल के युवा बल्लेबाज वैभव सूर्यवंशी के कायल हो गए और उन्हें भारत का सुनहरा भविष्य करार दिया। कप्तान ने कहा कि, वैभव ने जयपुर में जो शतक लगाया था, वो बेमिसाल था। वो लोग साइड में भी अच्छी बल्लेबाजी करते हैं और स्लो डिलीवरी को कवर के ऊपर से खेलने का हौसला रखते हैं। आज भी उन्होंने मिडिल ओवरस में बेहतरीन बैटिंग की और हर गेंद पर शॉट नहीं मारा, जो उनकी समझदारी को दिखाता है। वह भारतीय क्रिकेट का सुनहरा भविष्य हैं।

आदित्य चोपड़ा एट 54, 23 साल में बनाई डीडीएलजे शाहरुख को मनाया : कंगना से कहा था- तुम खत्म हो जाओगी, रानी मुखर्जी के लिए छोड़ा घर

आपने दिलवाले दुल्हनिया ले जाएंगे तो देखी ही होगी, अगर नहीं देखी है तो 'धूम' सीरीज तो देखी ही होगी। दोनों नहीं देखी, क्या तड़पूँ वाले हो? कोई बात नहीं, तो फिर सलमान खान की 'टाइगर' सीरीज तो आपने देखी ही होगी। बता दें कि इन सभी फिल्मों में एक नाम कॉमन है और वो है आदित्य चोपड़ा। भारतीय फिल्म इंडस्ट्री का आदित्य चोपड़ा, एक ऐसा नाम, जो न तो मीडिया की हलचल का हिस्सा बना, न सोशल मीडिया पर फालोअर्स के पीछे भागा, लेकिन उन्होंने दिलवाले दुल्हनिया ले जाएंगे, मोहब्बतें जैसी फिल्मों से भारतीय सिनेमा को नई पहचान दी और वो भी अपने तरीके से, चुपचाप और विनम्रता से।

आदित्य सबसे ज्यादा चर्चा में तब आए जब उनका नाम रानी मुखर्जी से जुड़ा। हालांकि, उन्होंने फिल्मी गलियारों में चल रही रिलेशनशिप की अफवाहों पर खामोश रहना बेहतर समझा। कंगना रनोट से भी आदित्य का विवाद आम रहा। कंगना ने दावा किया था कि एक बार आदित्य ने फिल्म मुल्तान ठुकराने पर उनका करियर बर्बाद करने की धमकी दी थी।

आज आदित्य चोपड़ा के बर्थडे के खास मौके पर आइए उनकी जिंदगी को करीब से छूते हैं-

आदित्य चोपड़ा का जन्म 21 मई 1971 को फिल्ममेकर यश चोपड़ा और पामेला चोपड़ा के घर हुआ। वहीं यश चोपड़ा जिन्होंने वक्त, दीवार, कभी कभी, चान्दनी, डर, सिलसिला, लम्हे, दिल तो पागल है, वीर-जारा, जब तक है जान जैसी फिल्मों का डायरेक्शन किया। इसलिए ये वह घर था जहां फिल्मी कहानियां सिर्फ पर्दे पर नहीं, चाय की प्याली के साथ हर

रोज बोली जाती थीं।

आदित्य चोपड़ा का स्कूल के दिनों का सफर काफी दिलचस्प रहा है। आदित्य ने बताया था कि वे बचपन में स्पोर्ट्स फनैटिक (खेल प्रेमी) थे। खेलों के प्रति जुनून के बावजूद पढ़ाई में भी वह पीछे नहीं थे। वह क्लास में हमेशा टॉप स्टूडेंट्स में आते थे। जब पढ़ाई करनी होती थी तो पूरी लगन से किताबों में डूब जाते थे और जब फुर्सत मिलती, तो वो जेफ्री आर्चर, सिडनी शेलडन और आयन रैंड की किताबें पढ़ते थे। वे एनिड ब्लाइटन की 'फेमस फाइव' और 'द हार्डी बॉयज' सीरीज के जबरदस्त फैन थे।

सातवीं क्लास में लिख दी थ्रिलर कहानी

जब आदित्य चोपड़ा सातवीं क्लास में थे, तब महज 11-12 साल की उम्र में उन्होंने एक थ्रिलर कहानी लिखी। जिसमें एक व्यक्ति मर्डर करता है, फिर अपनी याददाश्त खो बैठता है और बाद में वही पुलिस ऑफिसर बनकर उसी मर्डर की जांच करता है।

18 की उम्र में असिस्टेंट डायरेक्टर

18 साल की उम्र में जब हम में से ज्यादातर लोग कॉलेज लेकर के बीच झपकी लेते हैं, तब आदित्य चोपड़ा चान्दनी जैसी फिल्म में अपने पिता यश चोपड़ा के साथ सेट पर खड़े थे, वो भी असिस्टेंट डायरेक्टर के तौर पर। 'लम्हे', आइना, 'डर' इन फिल्मों में उन्होंने पिता का हाथ बंटया और 'परंपरा' जैसी फिल्मों के लिए स्क्रीनप्ले भी लिखा।

पति विक्री जैन संग मालदीव वेकेशन पर अंकिता लोखंडे कपल की रोमांटिक तस्वीरें देख नेटिजंस हुए कंप्यूज, बोले- प्रेग्नेंट हैं क्या...?

एक्ट्रेस अंकिता लोखंडे इन दिनों पति विक्री जैन के साथ मालदीव में छुट्टियों का आनंद ले रही हैं। एक्ट्रेस ने हाल में छुट्टियों की कुछ तस्वीरें सोशल मीडिया पर शेयर की हैं। उन तस्वीरों को देखने के बाद उनके फैंस कयास लगा रहे हैं कि एक्ट्रेस प्रेग्नेंट हैं। कपल की तस्वीरों को सोशल मीडिया पर खूब पसंद किया जा रहा है। फैंस उन तस्वीरों को देखकर खूब कमेंट कर रहे हैं। अंकिता लोखंडे ने अपने ऑफिशियल इंस्टाग्राम अकाउंट पर मालदीव वेकेशन से कुछ तस्वीरें शेयर की हैं। जिसमें कपल रोमांटिक पोज देते दिखाई दे रहे हैं। समुद्र किनारे दोनों की सिजलिंग तस्वीरें खूब पसंद की जा रही हैं। उन तस्वीरों में अंकिता के पेट को देख नेटिजंस कंप्यूज हो गए हैं। यूजर्स के बीच इस बात की भी चर्चा शुरू हो गई है कि अंकिता लोखंडे प्रेग्नेंट हैं।

हालांकि इसे लेकर कपल की ओर से कोई बयान सामने नहीं आया

है, लेकिन कमेंट सेक्शन में प्रतिक्रियाओं की भरमार है। एक यूजर ने लिखा है- आप प्रेग्नेंट लग रही हैं। दूसरे यूजर ने लिखा है- वो प्रेग्नेंट हैं। तीसरे यूजर ने लिखा- बेबी बंप...। चौथे यूजर ने लिखा- ब्यूटीफुल जोड़ी। एक अन्य यूजर ने पूछा- क्या वो प्रेग्नेंट हैं? वहीं अन्य यूजर्स ने कपल को अपना फेवरेट बताया। इसके अलावा एक फैन ने कहा - अंकिता तुम लाफ्टर शेप्स में अच्छा कर रही हो। टीवी शो पवित्र रिश्ता से चर्चा में आई एक्ट्रेस अंकिता लोखंडे ने साल 2021 में बिजनेसमैन विक्री जैन से शादी की थी। इनकी शादी खूब सुर्खियों में रही थी। कपल को एक साथ बिग बॉस 17 में साथ देखा गया था। इस समय दोनों को लाफ्टर शेप्स सीजन 2 में नजर आ रहे हैं। इस शो के सेट पर दोनों के बीच तकरार और नोक झोंक खूब देखा जाता है। फैंस को इनकी नोकझोंक खूब पसंद आती है।

सारा तेंदुलकर और सिद्धांत चतुर्वेदी का हुआ ब्रेकअप! कुछ दिन पहले ही शुरू हुआ था रिश्ता, एक-दूसरे के परिवार से भी कर ली थी मुलाकात

बॉलीवुड एक्टर सिद्धांत चतुर्वेदी और मास्टर ब्लास्टर सचिन तेंदुलकर की बेटी सारा तेंदुलकर के रिश्ते को लेकर पिछले दो हफ्तों से चर्चा जोरों पर थी। खबरें थीं कि दोनों एक-दूसरे को डेट कर रहे हैं, लेकिन अब जो खबर सामने आई है कि दोनों का ब्रेकअप हो गया है।

टाइम्स ऑफ इंडिया की रिपोर्ट के मुताबिक, सारा और सिद्धांत का ब्रेकअप हो गया है। दोनों का रिश्ता बहुत कम समय तक चला। एक सूत्र ने बताया, हाल ही में दोनों ने एक-दूसरे से अलग होने का फैसला किया। ये पहल सिद्धांत की ओर से हुई। ऐसा तब हुआ जब दोनों ने एक-दूसरे के परिवारों से मुलाकात की। सूत्रों की मानें तो दोनों ने कुछ दिनों पहले ही शुरू हुआ था, लेकिन जब चीजें आगे बढ़ीं, तो बहुत कुछ ठीक नहीं बैठ।



हालांकि, इस रिश्ते के टूटने की असली वजह क्या है, इसका खुलासा नहीं हो

पाया है। सारा का नाम शुभमन से जुड़ा था गौरतलब है कि इससे पहले सारा

तेंदुलकर का नाम अक्सर क्रिकेटर शुभमन गिल के साथ जुड़ा रहा है, लेकिन हाल ही में शुभमन ने खुद इन अफवाहों पर विराम लगाते हुए कहा कि वो इस वक्त पूरी तरह अपने करियर पर फोकस कर रहे हैं और किसी को डेट नहीं कर रहे। सिद्धांत का नाम नव्या से भी जुड़ा था वहीं, सिद्धांत की पढ़ाई कर रहा था पहले अमिताभ बच्चन की नातिन नव्या नेवली नंदा के साथ जुड़ चुका है। दोनों पिछले साल अलग हो गए थे। सिद्धांत से जब इस खबर पर प्रतिक्रिया लेने की कोशिश की गई, तो उनकी तरफ से कोई जवाब नहीं मिला। सिद्धांत के पहले भी दो रिश्ते टूट चुके हैं कुछ वक्त पहले एक इंटरव्यू में सिद्धांत ने रिश्तों को लेकर अपनी सीध शेयर की थी। उन्होंने कहा था, रिश्ते मेरे लिए अब तक लेन-देन

वाले नहीं रहे हैं। मैं जब भी किसी रिश्ते में होता हूँ, खुद को पूरी तरह झोंक देता हूँ। कभी-कभी इतना कि खुद ही रेड फ्लैग बन जाता हूँ। उन्होंने अपने पुराने रिश्तों के बारे में भी खुलकर बात की थी। सिद्धांत ने बताया था, पहला रिश्ता तब शुरू हुआ था जब मैं 19 साल का था। उस वक्त मैं सीए की पढ़ाई कर रहा था और बहुत प्यार में था। हमने तीन साल डेट किया और शादी के सपने देखे, लेकिन जब मैंने एक्टिंग को करियर के तौर पर चुना, तो वो लड़की उस बदलाव को स्वीकार नहीं कर पाई। वो जल्द शादी चाहती थी, मैं उस वक्त तैयार नहीं था। मैंने करियर चुना और वादा किया कि एक दिन वो फैसला सही साबित करूंगा। अब वो शादीशुदा और खुश है, और मैं भी अपनी जगह खुश हूँ।

करिश्मा तन्ना को नहीं मिल रहा ढंग का काम

बोलीं- मैं मिक्स्ड इमोशन से गुजर रही हूँ, स्कूप जैसा शो करने की कीमत चुका रही हूँ

करिश्मा तन्ना को आखिरी बार अमेजन प्राइम के शो कॉल मी बे में देखा गया था। इसमें एक्ट्रेस गेस्ट अपीयरेंस में नजर आई थीं। करिश्मा फुल फ्लेज रोल में दो साल पहले हंसल मेहता की क्राइम सीरीज स्कूप में दिखी थीं। इसमें उन्होंने एक क्राइम जर्नलिस्ट की भूमिका निभाई थी।

लंबे समय से स्क्रीन से गायब रहने पर एक्ट्रेस ने एक इंटरव्यू में बात की है। हिंदुस्तान टाइम्स से बात करते हुए वह कहती हैं, मेरे पास वास्तव में इसका कोई जवाब नहीं है। लंबे समय के बाद, मेरे पास एक प्लेटफॉर्म और अभिनय-आधारित स्क्रिप्ट थी। स्कूप चुनौतीपूर्ण था। ऐसा नहीं है कि शो के बाद मैं बहुत ज्यादा चून्नी हो गई हूँ। मुझे पता है कि अगर सही स्क्रिप्ट लिखी जाए तो डायरेक्टर उसे और भी ऊँचे स्तर पर ले जा सकता है। मैं बस इस तरह के काम का इंतजार कर रही हूँ।

करिश्मा आगे कहती हैं, मुझे अच्छे ऑफर मिले लेकिन किसी कारण से मेरे पास जो आया, उसके लिए मैं हाँ नहीं कहना चाहती। मैं किरदार आधारित भूमिकाओं की उम्मीद कर रही थी, क्योंकि मैंने दिखा दिया था कि मैं क्या करने में सक्षम हूँ।

इंटरव्यू के दौरान एक्ट्रेस ने स्वीकार किया कि खुद की

रिलेवेंसी बनाए रखने के लिए वो ऐसी प्रोजेक्ट साइन करने के बहुत करीब पहुंच गई हैं, जो बेहद निराशाजनक थे।

वह कहती हैं, मैं ऐसी स्क्रिप्ट की उम्मीद करती हूँ, जिसके साथ मैं न्याय कर सकूँ। इंतजार, कभी-कभी निराश करने वाला भी होता है। मैं सेट पर वापस आना चाहती हूँ। फिर से स्क्रिप्ट पकड़ना चाहती हूँ, कैमरे का सामना करना चाहती हूँ और डायरेक्टर-प्रोड्यूसर के बीच रहना चाहती हूँ, लेकिन जब आप स्कूप जैसा शो करते हैं तो आपको इसकी कीमत चुकानी पड़ती है। मैं बहुत मिक्स्ड इमोशन से गुजर रही हूँ। कभी-कभी मुझे लगता है, जो भी अगला आएगा, मैं उसे एक्सेप्ट कर लूंगी। मुझे डाउट है कि मैं सेट पर खुश रहूंगी या नहीं। आपने मुझे बहुत ही कंफ्यूजिंग स्टेज में देख लिया है।

इन शोज में नजर आ चुकी हैं करिश्मा

नागिन 3, कयामत की रात और ओटीटी प्रोजेक्ट स्कूप जैसे शोज के जरिए करिश्मा तन्ना ने एंटरटेनमेंट इंडस्ट्री में अपनी एक अलग पहचान बनाई है। वह हमेशा अपने बेबाक अंदाज के लिए जानी जाती हैं। साल 2022 में उन्होंने वक्ता बंगरा से शादी की थी। यह शादी बेहद करीबी लोगों की मौजूदगी में हुई थी। कपल अक्सर सोशल मीडिया पर अपनी खूबसूरत तस्वीरें शेयर करता रहता है।

पति के अफेयर्स पर जरीना ने तोड़ी चुप्पी घर के बाहर क्या करते हैं, इससे कोई फर्क नहीं पड़ता, आदित्य मुझसे बहुत प्यार करते हैं...

एक्टर आदित्य पंचोली कई बार अपने एक्स्ट्रा मैरिटल अफेयर की खबरों को लेकर चर्चा में रहे हैं। पूजा बेदी और कंगना रनोट समेत कई एक्ट्रेस के साथ उनके अफेयर की खबरें रही हैं। अब शादी के 38 साल के बाद एक्ट्रेस जरीना वहाब ने पति आदित्य पंचोली के एक्स्ट्रा मैरिटल अफेयर की खबरों पर बात की है। उन्होंने कहा कि उन्हें पता था कि आदित्य किसी के साथ सीरियस नहीं होंगे, क्योंकि वह मुझसे बहुत प्यार करते हैं।

जरीना वहाब ने नयनदीप रक्षित के साथ बातचीत में पति आदित्य पंचोली के एक्स्ट्रा मैरिटल अफेयर के बारे में बात की। उन्होंने कहा- पहले मुझे अफेयर की अफवाहें सुनकर थोड़ा बुरा लगता था, फिर मैं उन पर हंस भी देती थी। मुझे इस बात से कोई फर्क नहीं पड़ता था कि वो बाहर क्या करते हैं? घर में हमेशा एक अच्छे पति और पिता की तरह रहें। मेरे लिए बस यही काफी था। अगर वो अपने अफेयर घर लाते, तभी मुझे तकलीफ होती।

जरीना वहाब ने आगे बताया- अगर मैं इन सभी चीजों को बहुत गंभीरता से लेती और लड़ाई करती तो मुझे तकलीफ होती। मैं खुद से प्यार करती हूँ, मैं तकलीफ नहीं सहना चाहती थी। हालांकि,



लोग मुझ पर तरस खाकर कहते थे कि अपने रिश्ते और अच्छी जिंदगी ना जीने की वजह से दुखी हैं। मैंने कभी भी किसी की बातों को गंभीरता से नहीं लिया। क्योंकि मुझे पता था कि वह कभी किसी और के साथ सीरियस नहीं होंगे, क्योंकि वह मुझसे बहुत प्यार करते हैं।

बता दें कि आदित्य पंचोली और जरीना वहाब पहली बार 1986 में एक फिल्म की सेट पर मिले थे। इस मुलाकात के 15-20 दिन के बाद दोनों शादी के बंधन में बंध गए थे। दोनों सूरज पंचोली और बेटी सना पंचोली के पेरेंट्स हैं।

नेकलेस में थी पीएम की फोटो, एक्ट्रेस ने कहा- मोदी ने बदली भारत की छवि

राजस्थान की बॉलीवुड एक्ट्रेस रुचि गुर्जर फ्रांस में कांस फिल्म फेस्टिवल-2025 में नजर आईं। उन्होंने रेड कारपेट पर प्रधानमंत्री नरेंद्र मोदी के फोटो वाला नेकलेस पहना था। स्टाइलिश और ट्रेंडी लुक के साथ उन्होंने यहां सभी का ध्यान खींचा, लेकिन सबसे ज्यादा चर्चा उनके नेकलेस की हो रही है। कांस फेस्टिवल का आयोजन 24 मई तक होगा। इसमें बॉलीवुड की टॉप सेलिब्रिटी पहुंच रही हैं। इन सबके बीच रुचि गुर्जर की रेड कारपेट एंट्री ने उन्हें रातोंरात लाइमलाइट में ला दिया है। श्रेखावाटी के झुंझू की रहने वाली रुचि ने कॉलेज की पढ़ाई जयपुर से की है। इसके बाद वो मुंबई चली गईं थीं।

अपनी मूवी लाइफ के लिए पहुंची हैं रुचि

78वें कांस फिल्म फेस्टिवल में रुचि गुर्जर अपनी आने वाली मूवी लाइफ के प्रमोशन के लिए पहुंची हैं। यहां उन्होंने रेड कारपेट में एंट्री के दौरान गोल्डन और रेड थीम में तैयार राजस्थानी लहंगा पहना था। उनके कांस आउटफिट को राजस्थान की डिजाइनर रूपा शर्मा ने तैयार किया था। वहीं डिजाइनर राम द्वारा डिजाइन किया गया बंधनी दुपट्टा, जिसमें जरीबारी और गोटा पड़ी का खूबसूरत यूज किया था।

पीएम मोदी की फोटो वाले हार की चर्चा

रुचि गुर्जर के कांस लुक में सबसे ज्यादा चर्चा प्रधानमंत्री नरेंद्र मोदी की तस्वीरों से सजे जड़ाऊ हार की रही। इसके जरिए उन्होंने फैशन को देशभक्ति से जोड़ने का प्रयास किया। राजस्थानी बोलड़े से सजे माथे के साथ उनका यह पारंपरिक लुक खास आकर्षण का केंद्र बना। रुचि ने कहा- प्रधानमंत्री नरेंद्र मोदी ने भारत की वैश्विक छवि को नए आयाम दिए हैं।

मैं उस गर्व को अपने पहनावे के माध्यम से दुनिया के सामने लाना चाहती थी। यह हार महज एक आभूषण नहीं, बल्कि शक्ति, दृष्टि और भारत के वैश्विक उदय का प्रतीक है।

ज्योति आईएसआई एजेंट से बोली : पाकिस्तान में शादी करवा दो पाकिस्तानी हैंडलर के साथ चैट मिली; पठानकोट आर्मी बेस की रेकी करने का भी शक

बढ़ता राजस्थान

हिसार/चंडीगढ़ (एजेंसी)। पाकिस्तान के लिए जासूसी के शक में पकड़ी गई हिसार की यूट्यूबर ज्योति मल्होत्रा की पाकिस्तानी खुफिया एजेंसी के अधिकारी से एक और वॉट्सएप चैट सामने आई है। इसमें आईएसआई एजेंट हसन अली उसे दुआ दे रहा है, तो जवाब में ज्योति उससे पाकिस्तान में शादी कराने को कह रही है। ज्योति एक साल पहले पठानकोट गई थी। उसने वहां कोई वीडियो रिलीज नहीं किया था, लेकिन फेसबुक पर शेयर की गई फोटो और एक छोटी सी क्लिप से उसके वहां जाने का खुलासा हो गया। जिसके बाद राष्ट्रीय जांच एजेंसी और इंटेलिजेंस ब्यूरो की टीम उसे मंगलवार (20 मई) को पठानकोट लेकर गई।

एनआईए ने उसके पठानकोट विजिट को संदिग्ध माना है। संदेह है कि वह आर्मी कैंट और एयरबेस की रेकी के मकसद से गई थी। ऑपरेशन सिंदूर के बाद पाकिस्तान आर्मी ने पठानकोट में आर्मी कैंट और एयरबेस को टारगेट करने की कोशिश की थी। यहां 2016 में भी हमला हो चुका है

ज्योति से पूछताछ और जांव में क्या निकला

अकाउंट में दुबई से ट्रांजैक्शन मिली: फोरेंसिक जांच में ज्योति के मोबाइल से सेना से जुड़ी चीजें मिली हैं। साथ ही बैंक अकाउंट में दुबई से ट्रांजैक्शन भी पाया गया। जम्मू-कश्मीर के एक यूट्यूबर को भी वहां की पुलिस चंडीगढ़ लेकर आई। उसे भी ज्योति के सामने बैठाकर पूछताछ की गई।

बीजेपी आईटी सेल प्रमुख और अर्नब गोस्वामी पर एफआईआर झूठी जानकारी फैलाने का आरोप, तुर्किये के इस्तांबुल कांग्रेस सेंटर को कांग्रेस ऑफिस बताया था

बढ़ता राजस्थान

बेंगलुरु (एजेंसी)। भाजपा आईटी सेल प्रमुख अमित मालवीय और रिपब्लिक टीवी के जर्नलिस्ट अर्नब गोस्वामी के खिलाफ कांग्रेस ने एफआईआर की है। दोनों पर कांग्रेस पार्टी के खिलाफ झूठी और भ्रामक जानकारी फैलाने का आरोप है। अमित मालवीय ने 17 मई को ट्वीटर पर अर्नब गोस्वामी एक वीडियो शेयर किया, जिसमें वो बता रहे हैं कि कांग्रेस पार्टी का तुर्किये में रजिस्टर्ड ऑफिस है। मालवीय ने लिखा- राहुल गांधी को बताना चाहिए कि ऐसा करने की जरूरत क्यों पड़ी। यह हैरान और समझ से बाहर का मामला है। देश को इसका सच जानने का हक है। इसी वीडियो को लेकर शिकायत में कहा गया है कि ऐसा सोची-समझी रणनीति के तहत देश की जनता को गुमराह और कांग्रेस पार्टी को बदनाम करने के लिए किया गया है। यह लोगों की भावनाओं को भड़काने, देश की सुरक्षा और लोकतंत्र को कमजोर करने की कोशिश है।

पहलगाम हमले के बाद भारत-पाक तनाव के बीच तुर्किये ने पाकिस्तान को खुलकर समर्थन दिया था। साथ ही भारत के खिलाफ इस्तेमाल के लिए पाकिस्तान को ड्रोन्स-हथियार और इन्हें चलाने वाले ट्रेड लोग भी भेजे। इसके बाद देशभर में तुर्किये को बॉयकॉट किया गया।

सियासी संकट पर गहलोत बोले- डोटासरा उसी की देन हैं कहा- हम जादूगर हैं, केवल ट्रिक करते हैं तो लोग कहते हैं जादू हो गया

बढ़ता राजस्थान

जयपुर। पूर्व सीएम अशोक गहलोत ने कांग्रेस प्रदेशाध्यक्ष गोविंद सिंह डोटासरा को सचिन पायलट खेमे की बगawat से बने सियासी संकट की देन बताकर नई सियासी चर्चाएं छेड़ दी हैं। गहलोत ने कहा- तीन बार मुख्यमंत्री के रूप में पूरे करना बड़ी बात है। तीसरी बार तो मालूम है आपको... सरकार बच गई, वह एक चमत्कार है। यह तो हाईकमान का आशीर्वाद और आपको हुआएं थीं, इसलिए 5 साल पूरे कर लिए वरना पांच साल पूरे करने का सवाल ही पैदा नहीं होता। डोटासरा भी उसी की देन है। दरअसल, प्रदेश कांग्रेस मुख्यालय में बुधवार को राजीव गांधी की पुण्यतिथि पर हुई विचार गोष्ठी में पूर्व सीएम अशोक गहलोत भी पहुंचे थे। इसी दौरान उन्हें सियासी संकट को लेकर बयान दिया।

गहलोत ने कहा- जितना मुझे मिला हिंदुस्तान में पार्टी में कोई एक दो नेता ही मुश्किल से होंगे। तीन बार मुख्यमंत्री के रूप में पूरे करना बड़ी बात है। जब देश में नंबर एक और नंबर दो यह तय कर ले कि सरकार गिरानी है, नंबर एक और नंबर दो आप समझते हैं। जब वो तय कर ले सरकार गिराने का तो मध्य प्रदेश, कर्नाटक, महाराष्ट्र में सरकारें गिर गईं। महाराष्ट्र में 50 विधायक शिवसेना में चले गए।

पपला को थाने से भगा ले जाने वाला गैंगस्टर गिरफ्तार 6 साल पहले एके-47 से की थी फायरिंग

बढ़ता राजस्थान

जयपुर। 6 साल पहले राजस्थान के कुख्यात गैंगस्टर पपला गुर्जर को थाने से भगा ले जाने वाले बदमाश को गिरफ्तार किया है। एंटी गैंगस्टर टास्क फोर्स ने मंगलवार को राजस्थान-हरियाणा बॉर्डर से राजवीर उर्फ लारा गुर्जर (32) को पकड़ा था। आरोपी के पास से,च-56 और अन्य हथियार भी मिले हैं। लारा पपला का खास दोस्त बताया जाता है। आरोपी को पकड़ने के लिए 1 लाख रुपए का इनाम भी रखा था। आरोपी पुलिस से बचने के लिए अलग-अलग राज्यों में फरारी काटी। यहां तक वह भेष बदलकर कई अखाड़ों में भी रहा। बुधवार सुबह राजवीर को भारी सुरक्षा के बीच बहरोड़ एसीजेएम कोर्ट में पेश किया गया, जहां न्यायिक मजिस्ट्रेट मुकुल अग्रवाल ने उसे 5 दिन की पुलिस रिमांड पर भेज दिया।

खतरनाक हथियार के साथ 7 जिंदा कारतूस भी मिले

एडीजी क्राइम दिनेश एमएन ने बताया कि एजीटीएफ राजस्थान जयपुर टीम लगातार आरोपी की तलाशी के लिए सर्व कर रही थी। मंगलवार को इनपुट मिला कि इनामी बदमाश राजस्थान-हरियाणा बॉर्डर के रेवाड़ी इलाके में है। इस पर टीम ने आरोपी को कोरेवाड़ी से गिरफ्तार किया। राजवीर के पास से एके-56 के साथ, डबल मैजलीन और 7 जिंदा कारतूस भी मिले हैं। राजवीर के खिलाफ महेन्द्रगढ़ (हरियाणा) में हत्या व मारपीट के कई प्रकरण दर्ज हैं। इसमें हत्या के प्रकरण में जमानत पर चल रहा था। राजवीर ने 6 साल के दौरान लगभग 18-20 राज्यों विजय नगर कर्नाटक, कोल्लपुर व नासिक (महाराष्ट्र), गोवा, प्रयागराज (उत्तर प्रदेश), हरियाणा व दिल्ली के विभिन्न जिलों में अपनी पहचान छुपाते हुए फरारी काटी है।

अखिल भारतीय रैगर महासभा का प्रतिनिधि सम्मेलन हर वर्ग का विकास हमारा संकल्प, संत आत्माराम लक्ष्य का बनाएंगे पैनोरमा : सीएम

बढ़ता राजस्थान

जयपुर। मुख्यमंत्री भजनलाल शर्मा ने कहा कि महिला, गरीब, युवा और किसान सहित हर वर्ग के उत्थान से ही देश का उत्थान हो रहा है। यशस्वी प्रधानमंत्री श्री नरेन्द्र मोदी के नेतृत्व में डबल इंजन की सरकार सभी वर्गों के सर्वांगीण विकास के लिए कार्य कर रही है। इसी का परिणाम है कि देश का हर वर्ग, हर जाति और हर समाज उन्नति कर रहा है।

मुख्यमंत्री श्री शर्मा बुधवार को बिड़ला सभागार में अखिल भारतीय रैगर महासभा के प्रतिनिधि सम्मेलन और अभिनंदन समारोह को सम्बोधित कर रहे थे। उन्होंने संत जीवाराम, संत आत्माराम और बाबा साहेब अम्बेडकर को नमन कर समाज प्रतिभाओं को बधाइयां दीं।

बनाएंगे पैनोरमा, युवाओं को मिलेगी सीख

श्री शर्मा ने कहा कि आजादी पूर्व से ही रैगर समाज का राष्ट्रहित में अहम योगदान रहा है। हमारी सरकार ने भी आवश्यक निर्णय लेकर सभी समाजों के विकास कार्यों को गति दी है। इस दौरान उन्होंने देश में संस्कृति, विरासत और समाज समानता में अहम भूमिका निभाने वाले ‘संत आत्माराम लक्ष्य’ का पैनोरमा बनाने के लिए घोषणा की। उन्होंने कहा कि इससे संत आत्माराम लक्ष्य के विचारों को आत्मसात कर युवा राष्ट्र विकास के मार्ग पर चल सकेंगे।

राजीव गांधी की पुण्यतिथि

राहुल-मोदी-खड़गे ने श्रद्धांजलि दी

राहुल ने बचपन की फोटो शेयर की, कहा- आपकी यादें मेरा मार्गदर्शन करती है

बढ़ता राजस्थान

नई दिल्ली (एजेंसी)। पूर्व प्रधानमंत्री राजीव गांधी की 34वीं पुण्यतिथि है। इस मौके पर कांग्रेस नेता राहुल गांधी और पार्टी अध्यक्ष मल्लिकार्जुन खड़गे दिल्ली के वीर भूमि पहुंचे और उन्हें श्रद्धांजलि दी।

राहुल गांधी ने ट्वीटर पर पापा राजीव गांधी के साथ बचपन की फोटो शेयर की। लिखा- पापा, आपकी यादें हर कदम पर मेरा मार्गदर्शन करती हैं। आपके अधूरे सपनों को साकार करना ही मेरा संकल्प है और मैं इन्हें पूरा करके रहूंगा।

पीएम मोदी मोदी ने कहा- मैं हमारे पूर्व प्रधानमंत्री श्री राजीव गांधी जी को उनकी पुण्यतिथि पर श्रद्धांजलि अर्पित करता हूं।

मल्लिकार्जुन खड़गे ने ट्वीटर पर लिखा- राजीव गांधी जी भारत के एक महान समुत् थे, जिन्होंने करोड़ों भारतीयों में नई उम्मीद जगाई।

प्रदेश के 10 शहरों में लू और तेज गर्मी जयपुर में सड़कों पर किया जा रहा पानी का छिड़काव; 16 जिलों में बारिश का अलर्ट

बढ़ता राजस्थान

जयपुर। राजस्थान में भीषण गर्मी और लू का कहर जारी है। जयपुर समेत 10 शहरों में तेज गर्मी और लू से लोग परेशान हैं। जयपुर, जोधपुर, बीकानेर, अजमेर, भरतपुर समेत तमाम शहरों में बुधवार सुबह से ही आसमान साफ रहा और तेज धूप दिखाई दी। जयपुर में फॉग मशीन से सड़कों पर पानी का छिड़काव किया जा रहा है। प्रदेश में अलवर और उदयपुर समेत 16 जिलों में आंधी-बारिश का अलर्ट है।

इससे पहले प्रदेश के 6 शहरों चूरू, बीकानेर, फलोदी, बाड़मेर, पिलानी (बुंसुनू) और श्रीगंगानगर में पारा 45 डिग्री सेल्सियस से ज्यादा दर्ज किया गया। करोली, बीकानेर, श्रीगंगानगर और हनुमानगढ़ में मंगलवार को इस सीजन का सर्वाधिक तापमान दर्ज हुआ।

भीलवाड़ा में उमस ने किया परेशान

- भीलवाड़ा में तेज गर्मी पड़ रही है। आज पारा 41 डिग्री पार कर चुका है। रात को न्यूनतम तापमान 30 डिग्री तक रहने की संभावना है।
- दिन में तेज धूप के कारण शहर के बाजार सूने रहे। सूचना केंद्र, बजरंगी चौराहा, आजाद चौक पर भी भीड़ कम रही।
- गर्मी और उमस ने लोगों को परेशान किया। मौसम विभाग ने दिन के साथ-साथ रात में भी हीटवेव चलने का अलर्ट जारी किया है।



भावी पीढ़ी के प्रेरणास्त्रोत बनेंगे पंचतीर्थ

मुख्यमंत्री ने कहा कि संविधान निर्माता भारत रत्न बाबा साहब डॉ. भीमराव अंबेडकर ने जिस समतामूलक और शिक्षित समाज की परिकल्पना की थी, उसे प्रधानमंत्री श्री नरेन्द्र मोदी साकार कर रहे हैं। भावी पीढ़ी को डॉ. अंबेडकर के राष्ट्र विकास में योगदान, अमूल्य कार्यों व विचारों से प्रेरणा मिलेगी। इसके लिए उनके जीवन से जुड़े पांच महत्वपूर्ण स्थानों को पंचतीर्थ के रूप में विकसित गया है। उन्होंने कहा कि पंचतीर्थ भ्रमण योजना के तहत राज्य सरकार अनुसूचित जाति के लोगों को बाबा साहब के जीवन से जुड़े तीर्थों का भ्रमण करा रही है। श्री शर्मा ने कहा कि महिला सशक्तीकरण एवं श्रम सुधार जैसे क्षेत्रों में बाबा साहब ने महत्वपूर्ण योगदान दिया। इसके बावजूद आजादी के बाद लंबे अरसे तक उन्हें सम्मान नहीं मिला पाया। इसके बाद प्रधानमंत्री श्री नरेन्द्र मोदी ने 26 नवम्बर को संविधान दिवस के रूप में मनाने की शुरुआत कर देशवासियों की ओर से उन्हें सच्चा सम्मान दिया है। श्री शर्मा ने कहा कि वर्ष 2014 में सत्ता संभालने के साथ ही प्रधानमंत्री ने बाबा साहब की विरासत और आजाद भारत को लेकर देखे गए सपनों को साकार करने में कोई कसर नहीं छोड़ी है।



राजीव गांधी को नेताओं ने दी श्रद्धांजलि

मल्लिकार्जुन खड़गे- राजीव गांधी की दूरदर्शी सोच और साहसी फैसलों ने भारत को 21वीं सदी की चुनौतियों और अवसरों के लिए तैयार किया। उनके अहम कामों में 18 साल की उम्र में वोट देने का अधिकार देना, पंचायती राज को मजबूत करना, टेलिकॉम और आईटी क्रांति की शुरुआत करना, कंप्यूटराइजेशन को बढ़ावा देना, शांति समझौते करवाना, टीकाकरण प्रोग्राम शुरू करना और सबको साथ लेकर चलने वाली नई शिक्षा नीति लाना शामिल हैं।

ममता बनर्जी- भारत के पूर्व प्रधानमंत्री श्री राजीव गांधी जी को उनकी पुण्यतिथि पर श्रद्धा से याद करती हूं। राजीव जी एक दूरदर्शी नेता और देश के लिए अपने प्राणों की आहुति देने वाले सच्चे शहीद थे।

तेजस्वी यादव- देश की प्रगति, उन्नति, एकता और अखंडता के लिए अपना सर्वस्व अर्पण करने वाले पूर्व प्रधानमंत्री श्री राजीव गांधी जी के बलिदान दिवस पर उन्हें भावपूर्ण श्रद्धांजलि और नमन।

घटनास्थल पर ही मौत हो गई। जबकि 45 लोग गंभीर रूप से घायल हुए। देश के सबसे युवा प्रधानमंत्री 1984 में इंदिरा गांधी की हत्या के बाद राजीव गांधी प्रधानमंत्री बने। लोकसभा चुनावों में कांग्रेस तीन-चौथाई सीटें जीतने में कामयाब रही थी। उस समय कांग्रेस ने 533 में से पार्टी ने 414 सीटें जीतीं। राजीव जब प्रधानमंत्री बने, तब उनकी उम्र महज 40 साल थी। वे देश के सबसे युवा प्रधानमंत्री रहे। उन्होंने अपने कार्यकाल में स्कूलों में कंप्यूटर लगाने की व्यापक योजना बनाई। जवाहर नवोदय स्कूल स्थापित किए।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-232301, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com